



رسول الله ﷺ وفرمایل

لیکوال: مولانا وحید الدین خان

زیاہ: رحمت شاہ فراز

کابل؛ ۱۴۰۴

Ketabton.com

كتاب پېزندنه:

كتاب: رسول الله ﷺ وفرمايل

ليکوال: مولانا وحید الدین خان

ژباره: رحمت شاه فراز

دیزاین: محمد افضل ذاکر

پانو شمېر: ۱۲۴ مخه

چاپ لېر: لوړۍ، ۱۴۰۴ ل

چاپ شمېر: ۱۰۰۰ ټوکه

بِسْمِ اللَّهِ الرَّحْمَنِ الرَّحِيمِ

٢

لپ لیک

۱	د علم ارزښت
۲	علم ترلاسه کړئ
۳	د زدکړې مزاج
۴	د علم خزانه
۵	د علم ترلاسی
۶	د علم دالی
۷	د علم لوراواي
۸	د علم خونديتوب
۹	علم د علم لپاره
۱۰	بې گتې علم
۱۱	علم د علم لپاره
۱۲	علم د علم لپاره

رسول الله ﷺ و فرمایل

۱۲.....	وده کوونکی شخصیت
۱۳.....	له پوهپدونکی پوبنتنه کول
۱۴.....	د خدای په نعمتوونو کې غور او فکر
۱۵.....	غور او فکر
۱۶.....	علمی خاکساری
۱۷.....	تعلیم او تربیه
۱۸.....	علم او سنجیدگی
۲۰.....	د علم زیاتوالی
۲۱.....	بې خایه پلمه
۲۲.....	له زړه نه پوبنتنه کول
۲۲.....	د حکمت خبره
۲۳.....	بلند همتی
۲۴.....	تلپاتې عمل
۲۵.....	د زمانی پوهه
۲۶.....	باهدفه ژوند
۲۷.....	گته رسونه
۲۹.....	په چوپتیا کې خلاصون
۳۰.....	دوه بېلې خانګزې

ب

٣٢.....	په صبر سره بربا.....	٠٢٩
٣٢.....	له ڏغرو وھلو ڏده کول.....	٠٣٠
٣٣.....	له ٿانه تیت ته و گورئ.....	٠٣١
٣٤.....	روانه زمانه.....	٠٣٢
٣٦.....	ناھیلی نه.....	٠٣٣
٣٧.....	غوره اخلاق.....	٠٣٤
٣٨.....	بی نفسه انسان.....	٠٣٥
٣٩.....	بدی له منحه ورل.....	٠٣٦
٤٠.....	گناه څه ۵۵؟.....	٠٣٧
٤١.....	د گاوندي حق.....	٠٣٨
٤٢.....	په کوچنيانو شفقت او د لويانو درناوي.....	٠٣٩
٤٣.....	په ژمنه درېدل.....	٠٤٠
٤٤.....	د احسان بدله.....	٠٤١
٤٥.....	د نورو په غم نه خوشالېدل.....	٠٤٢
٤٦.....	بنه گمان ساتل.....	٠٤٣
٤٧.....	احسان ملن.....	٠٤٤
٤٩.....	له تېروتنې وروسته پښېمانی.....	٠٤٥
٥٠.....	د وجدان غړ.....	٠٤٦

۵۱	- امانتونه سم و سپاری	۴۷
۵۲	- سوله بیز کلچر	۴۸
۵۳	- سوله بیز ذهنیت	۴۹
۵۴	- سوله بیز بناری	۵۰
۵۶	- له زیانه خان و زغورئ	۵۱
۵۷	- چبر لوی خواک	۵۲
۵۸	- سوله بهتره ده	۵۳
۵۹	- ټولنیز خدمت	۵۴
۶۰	- قول انسانان یو دی	۵۵
۶۱	- د مشورې ارزښت	۵۶
۶۳	- خبرې بندول نشته	۵۷
۶۴	- له منلو مخکې پلتنه	۵۸
۶۵	- قول انسانان ورونه، ورونه	۵۹
۶۶	- درې حرام شیان	۶۰
۶۷	- هر کس مسؤول دی	۶۱
۶۸	- له هر یوه سره مرسته	۶۲
۶۹	- نرمه رویه	۶۳
۷۰	- د رحم فورمول	۶۴

۷۲.....	۰۶۵ - خیلمنئی درناوی
۷۳.....	۰۶۶ - مذهبی درناوی
۷۴.....	۰۶۷ - په دېمن کې ملګری
۷۵.....	۰۶۸ - له نرمی نه بې برخې
۷۶.....	۰۶۹ - د ساده گې اهمیت
۷۷.....	۰۷۰ - د پاکوالی ارزښت
۷۸.....	۰۷۱ - د منځ لاره
۷۹.....	۰۷۲ - په عاجزی کې بلندی
۸۱.....	۰۷۳ - بې څایه لګښت نه
۸۲.....	۰۷۴ - اجتماعی برکت
۸۳.....	۰۷۵ - د انصاف تقاضا
۸۴.....	۰۷۶ - له حق نه زیات نه اخیستل
۸۵.....	۰۷۷ - د نورو لپاره هم د ځان په څېر
۸۶.....	۰۷۸ - اقتصادي خپلواکي
۸۸.....	۰۷۹ - رزق د خدای له لوري
۸۹.....	۰۸۰ - قناعت
۹۰.....	۰۸۱ - سوال نه کول
۹۲.....	۰۸۲ - د تجارت لویه برخه

٩٣.....	د زحمت مړی.....	٠٠٨٣
٩٤.....	په ژبې بندیز.....	٠٠٨٤
٩٥.....	د غیبت کفاره.....	٠٠٨٥
٩٥.....	جامع نصیحت.....	٠٠٨٦
٩٧.....	صبر او اعراض.....	٠٠٨٧
٩٨.....	يو طرفه زغم.....	٠٠٨٨
٩٩.....	د مخ گرځولو تګلاره.....	٠٠٨٩
١٠٠	په صبر کې بریا.....	٠٠٩٠
١٠١	په واړه شر قناعت.....	٠٠٩١
١٠٢	د زغم په متی دفاع.....	٠٠٩٢
١٠٣	غوسه نه.....	٠٠٩٣
١٠٤	د غوسي حل لاره.....	٠٠٩٤
١٠٦	له شیطان نه پناه وغواړئ.....	٠٠٩٥
١٠٧	زورور خوک.....	٠٠٩٦
١٠٧	په سختي کې اسانۍ	٠٠٩٧
١٠٩	د اسانې لاري انتخاب.....	٠٠٩٨
١١٠	په ناخوبنو کې خير.....	٠٠٩٩
١١٢	یوه دعا.....	١٠٠

۱۰۰- د علم ارزښت

د اسلام پیغمبر ﷺ په ۵۷۰ ز کې د عربو په مکې نبار کې نړۍ ته راغي. په ۶۱۰ ز کې چې عمر خلوبښت کاله شو، نو الله تعالی نبوت ورپېرزو کړ. د خدای له لوري لومړنۍ وحي دا وه، چې «ولوله! د خپل هغه رب په نامه چې پیدا یې کړ. د وینې له توتې یې انسان پیدا کړ. ولوله! او ستا رب دېر مهریان دی. هغه چې په قلم سره یې بنوونه وکړه..» (العلق)

حقیقت دا دی، چې علم د تولو انساني پرمختګونو د پیل تکی دی. الله تعالی انسان له ظاهري پلوه د حیوان په بنه پیدا کړی دی. خو انسان ته یې یوه ځانګړې وړتیا وربنلي او

هغه د انسان ذهن دی. انسانی ذهن ته بې اندازې غیرعادی ورکول شوې ده. د دې ورتیا راژوندی کول علم او پوهه غواړي. د علم په مت انسانی ذهن وده مومي او ورو په ورو اعلی درجو ته لوپېږي.

د علم په مرسته انسان د تاریخ پوهه ترلاسه کوي. د فطرت راژونو ته لاره مومي. د شیانو له ظاهر نه تېږېږي او حقیقت ته بې رسېږي. د علم دا ارزښت د یوه انسان لپاره هم همدومره مهم دی خومره چې د بل انسان لپاره د اهمیت وړ دی.

۲

۰۰۲ - علم ترلاسه کړئ

نبي کریم ﷺ و فرمایل: «د علم ترلاسی په هر مسلمان سپري او مسلماني بشئي فرض دي» دا حدیث په اسلام کې د علم ارزښت راښیي. د خدای معرفت ته له علم پرته نه شو رسېدلی. د همدي لپاره د علم ترلاسی فرض بشودل شوې دي. علم د انسان شعور ته وده ورکوي. علم د انسان د ذهن

دریخي پرانیزی. له علم سره د فکر دایره پراختیا مومي. د علم په مت انسان په ژورو حقایقو د پوهېدو ورتیا ترلاسه کوي او د نورو انسانانو د تجربو په اوړو خپل ذهنی معیار لوړولی شي.

د مذهبی او روحاني ارتقاء لپاره علم د لزوم تر بریده ضروري دی. له علم سره د انسان ذهن پوخوالی مومي. د علم په مت د فکري ارتقاء بهير پیلپري. له پوهې پرته نه انسان مقدس کتابونه لوستلى شي او نه د تاریخ او کایناتو په اړه خبرېدلی شي. پوهه انسان له حیوانی پوری راپورته کوي او انساني پوری ته یې رسوي.

۰۰۳ - د زدکړې مزاج

د دوهم خلیفه حضرت عمر ﷺ په اړه ویل کېږي چې ده به چې له هر چا سره ولیدل، نو یو نه یو خه به یې ترې زده کول. په بله ژبه به ووايو چې په عمر ﷺ کې به د زدکړې بهير

(learning process) تل فعال و.

دا کار کله کېږي؟ هله کېږي، چې انسان له چا سره مخ کېږي، نو په پرانیستی ذهن ورسره وویني. هغه ته د بنوونې په ئای له هغه نه د زدکړې کوشش وکړي. د زدکړې د دې بههير د ګټور جريان لپاره پکار ده چې انسان متعصب فکر ونه لري او د لوبي احساس ورسره نه وي. د انسان مزاج دا وي، چې هر خه چې مخې ته راخي، سمدستي به غېړه ورکوم؛ چې کله زما تېروتنه راپه گوته شي، نو سمدستي به د خپلې تېروتنې اعتراف کوم او سمون ته به یې متې رانګارم.

٤

د زدکړې د بههير په ګټور کولو کې به د بنوونکي نقش هم مهم وي، خو له هغه نه ډېر لاس په کې د زده کوونکي دي. په زده کوونکي کې چې سم مزاج خومره زيات وي، هماګومره به له نورو نه ترلاسي ورته اسانه وي. په دنيا کې هره شبېه د علم او عرفان باران ورېږي. يوازنې شرط دا دي، چې له انسان سره یې د ترلاسي ظرف موجود وي.

٤٠٠ د علم خزانه

د اسلام پیغمبر ﷺ وفرمایل: «پوهه د مؤمن ورکه ده، هر چېري بې چې موئنده، د مؤمن ده.» دا حدیث د علم افاقت په داگه کوي. د دې معنا دا ده، چې پوهه چې هر چېرتنه او له هر چا سره وي، په یو شان د ټولو انسانانو برخه ده.

علم مشترکه خزانه ده. علم د چا اجاره نه ده، علم له هر دول تعصباتو نه لوړ دي. علم د لمر په شان دي. د لمر په رڼا کې چې خومره حق د یوه انسان دي، هماګومره حق د بل انسان هم دي.

د علم په تړاو د افاقت دغه تصور دېر اړین دي. له دې تصور پرته د علم پرمختګ ناشونی دي. د علم خزانه دومره پراخه ده چې هر خومره ترې ولګول شي، بیا هم کمی په کې نه راخي. علم یو داسي ناپايه سمندر دي، چې د هر تېري تنده ورماتوي. خو خپله زېرمه بې بیا هم هماګومره پاتې

وی، خومره چې پخواوه.

۵۰۰- د علم ترلاسی

نبی کریم ﷺ وفرمایل: «علم ترلاسه کړئ ان که په چین کې هم وي» دا حدیث راته نبی، چې د علم په ترلاسی کې بايد هېڅ دول تعصب او پلمه هم خند نه شي.

په پخوا زمانو کې د چین سفر له ستونزو ډک سفر ګنډ
کېده. د همدې لپاره ویل شوي چې علم ترلاسه کړئ ان که
په چین کې هم وي. دا په دې معنا ده، چې هر دول ستونزې
وزغمۍ او علم ترلاسه کړئ، یوه شي ته هم په دې کار کې د
خند په سترګه مه گورئ. له علم پرته انسان د خامې او سپنې
غوندي دی. دا علم دی چې له انسان نه فولاد جوړوي. د
ژوند په ساده خبرو انسان بې علمه هم پوهېدلی شي. خود
ژوند ژورو ته کوزېدل له علم پرته ناشونی دی.

له دې حدیث نه بسکاری، چې د علم لپاره سفر کول اړین دی. له سفر پرته په علم کې لویه زیاتونه نه پېښېري. سفر د انسان ذهنی افق ته وده ورکوي. سفر انسان له ځایي پوهې نه نړيوالې پوهې ته رسوي.

۰۰۶- د علم ډالۍ

نبی کریم ﷺ و فرمایل: «هېڅ پلار خپل اولاد ته له تعلیم نه غوره ډالۍ نه ده ورکړي.» بله هره ډالۍ مهالنی وي خو علم يوه داسي ډالۍ ده، چې هېڅ کله پای نه مومي. د هر انسان لومړنی بنوونځی خپله کورنۍ وي. د دې بنوونځی بنوونکي مور او پلار وي.

دا حدیث مو په يوه وخت کې په دوو خبرو پوهوي. يو دا چې مور او پلار باید لومړي په خپله تعلیم یافتنه وي ځکه مور او پلار چې تعلیم ونه لري، نو نه به د علم په اهمیت پوه شي او نه به د اولادونو په تعلیم کې خپله دنده سرته ورسولي شي.

بله خبره دا ده، چې کورنۍ د ماشوم لپاره یوازې د پالني ئاي
نه دى، د ماشوم د تعلیم او تربیې زانګو هم ده. هره کورنۍ د
بسوونې او روزنې یوه اداره بويه. له دې پرته هره کورنۍ
نیمگړې او نیمکله کورنۍ ده، نه په پوره معنا کامله کورنۍ.

۰۰۷- د علم لوړاوی

د اسلام پیغمبر و فرمایل: «د شهید له وینې نه هم د عالم
د قلم سیاهي دېره غوره ده.» دا حدیث راته بنیی، چې د
علم لوړاوی او عظمت له نورو تولو شیانو دېر دی.

د دې وجهه دا ده، چې علم په ذهن پوري تعلق نیسي. په
علم سره ذهن روغتیا مومي، ذهني سوچ ته وده ورکوي، د
علم له امله ذهن په چارو ډېر نسه پوهېدلې شي او په ډېر
بهتر انداز کې د پلان جوړولو وړتیا ترلاسه کوي.

تول بدني بهیرونه محدود بهیرونه دي. خپل ټاکلي حد ته

چې ورسپېري، بدنې بهير هم درېږي. خود علم خبره بیا فرق کوي. هغه انسان چې علم بې ترلاسه کړي وي، د هغه شخصیت تر نامحدودو حدونو پراختیا مومي. دا ډول انسان د ټولو قیدونو له پاسه د فکر کولو جوګه وي او یو داسي انسان ترې جوړ شي، چې هېڅ څوک بې نه شي لاندې کولی. هغسي چې علم حد نه لري، همداسي هغه انسان هم کوم حد نه لري، چې د علم شتمني بې لاسته ورغلې وي.

۰۰۸- د علم خونديتوب

٩

د اسلام پیغمبر ﷺ وفرمایل: «علم د کتابت په مت خوندي کړئ.» د دې معنا دا ده، چې په خپل ذهن کې شته پوهه د کاغذ سینې ته وسپارئ. په دې ډول به پوهه په خپل درست حالت کې د تل لپاره خوندي شي.

د دې لارښوونې یو اړخ دا دې، چې علم د کتابونو پابو ته ولېږدول شي. په هره علمي موضوع کتابونه چمتو شي. علم

د انساني ذهن له چوکاونه راووئي او د کتابتونونو د الماريو زينت و گرخي.

د دي حدیث بله بنه ډايري هم ده. په دي حالت کې به د دي لارښوونې پیروی دا وي، چې هر انسان خپله یوه ډايري ولري او د خپلي هري ورخې مطالعه او تجربه په لنديو تکو کې د نېټې له مخې نوشته کړي. په دي سره به د انسان د علمي سفر یو بشپړ ورځلیک چمتو شوی وي.

١٠

دا ډايري به د انسان د ورخني ذهني سفر یو لاسوند وي، د خپل احتساب یوه اغېزناکه ذريعه به یې وي. انسان به د خپلي ډايري په مت د خپلي ماتې او بریا جاج اخیستلى او د خپلي اصلاح چاره کولى شي. په دي ډول به یې ډايري د شخصیت د ارتقاء یوه ذريعه و گرخې.

۰۰۹- علم د علم لپاره

د اسلام پیغمبر ﷺ و فرمایل: «له زانگو نه تر گوره پوري علم ترلاسه کري». له دي نه بسکاري چې تعليم د لنډمهالي گتې يا لنډمهالي دندې لپاره نه کېږي، بلکې يو همبشني بهير دی، چې د انسان له زوکړي نه د هغه تر مرګه پوري دوام مومي. نو په دي حساب علم په خپل ذات کې مطلوب دي. د علم اصلي مقصد د انسان شخصيت جوړونه ده او دا لنډمهالي کار نه دی، يو مسلسل بهير دی. په هر حال او هر ځای کې به مدام روان وي.

د علم يا تعليم اصلي مقصد د شعور بیدارول دي، تر خود دوو شيانيو ترمنځ په فرق پوه شي. هېڅ کله په محدود سوچ کې بشکېل نه شي. ذهن يې هېڅ کله د جمود بسکار نه شي. علم د انساني شخصيت خواړه دي. هغسي چې جسم له مادي خوړو پرته له کاره غورخې، همدغسي انساني شخصيت هم له علم پرته ناقص کېږي. او ناقص شخصيت په دي

دنيا کې هېچ كله کوم لوی کار نه شي کولي.

١٠- بې گتىپى علم

د اسلام پىغمبر به دا دعا کوله «اللَّهُمَّ إِنِّي أَعُوذُ بِكَ مِنْ عِلْمٍ لَا يَنْفَعُ» يانى اي خدايە، زه له بې گتىپى علم نه تاته پناه دروپم. گواكى علم همامغه علم دى، چې د انسانيت لپاره گتىور وي، هغه علم چې د انسانيت لپاره گتىور نه وي، هغه علم مطلوب نه دى. د داسې علم ترلاسي ته وخت ورکول چې رىستىني گتىه نه لري، د وخت بربادول دى.

١١- وده کونونكى شخصىت

په قرآن کريم کې د رىستىني انسان په مثال کې نياڭى راولل شوي دى. هغىسى چې نياڭى په ونى بدلپىرى، د انسان شخصىت هم همدغىسى وده کوي. تر دې چې د گورى ونى په خېر په يوه پرمختلىي شخصىت بدلپىرى. انسان

د کوچنی ماشوم په بنه دې دنیا ته رائی. بیا ورو په ورو وده کوي او بشپړ انسان ترې خېژي. دا خود بدني ودي معامله ده. د انسان ذهن هم په همدې ډول ترقی کوي. دا وده د فکري بهير (thinking process) په مت جريان مومي. که دا فکري بهير په روغ حالت کې دوام وکړي، نو د انسان ذهن هم د تکامل هغه مقام ته رسپړي، چې د انسان جسم ورته رسپړي.

۱۲- له پوهېدونکي پونښته کول

۱۳

په قرآن کريم کې ويل شوي دي «که تاسو نه پوهېږي،
نو له پوهېدونکو پونښته وکړي.» یانې نه پوهېدونکي دې له پوهېدونکو وپونستي او په دې ډول به نه پوهېدونکي په پوهېدونکي بدل شي. خلک عموما پونښته کول نه خوبسي.
هفوی فکر کوي، چې د پونښتې معنا د دې خبرې اعتراف دې، چې ته پوهېږي او زه نه پوهېږم. دا وژونکي عادت دې.

سالم عادت دا دی، چې سوال کولو ته هم د قاموس یا دایرة المعارف د مطالعې په سترگه وګورو.

هېڅ انسان له خپل ځان نه په ټولو شیانو نه شي پوهېدلی.
 د دې نیمګړیا د جبران لپاره انسان کتابونه مطالعه کوي. په همدي ډول په ځان کې باید دا عادت هم وروزو چې له پوهېدونکو پونستې وکړو. پوهېدونکي د انسان لپاره د ژوندي کتاب په څېر دی. نو که کوم احساس یې د کتاب د لوست په مخکې خنډ نه ګرځي، بیا پکار ده چې له پوهېدونکي نه له سوال کولو نه یې هم کوم احساس را ونه ګرځوي. له پوهېدونکي پونستنه کول تعلقات پیاوړي کوي. علم ورسره زیاتېږي. او په انساني اړیکو کې د ودې باعث ګرځي.

۱۳-۰ د خدای په نعمتونو کې غور او فکر

د اسلام پیغمبر ﷺ و فرمایل: «د خدای په نعمتونو کې غور او فکر کول تر ټولو ستر عبادت دی.» دا غور او فکر په

سترگو نه لیدل کېرىي، ئىكە چې پە ذهن كې ترسره کېرىي.
خود خدائى پە نزد تر دى لوى عمل نشته.

پە حقىقت كې د دنيا پە هر خىز كې د نعمت يو اخ پت
وي. د غور او فكر له لارى د دې نعمتونو رابرسىرە كول، پە
خىزونو كې د نعمت اخ موندل، همدا هغە خە دى، چې پە
حدىث كې تر تولۇ غورە عبادت ياد شوي دى.

پە شيانو كې د نعمت اخ رابرسىرە كول داسىي عمل دى،
چې انسان خدائى تە ورنىبدىپى كوي او انسان له خدائى سره
تۈرى. او د انسان لپارە د خدائى د معرفت تر تولۇ لوبىه ذريعە دى.

15

١٤ - غور او فكر

ابوالدرداء د نبى كريم ﷺ صحابى و. له مرينى وروسته يې
يوه سپى لە مېرمى ئامالدرداء پۇنتىنە و كە، چې د ابولدرداء
تر تولۇ لوى عمل خە ؟ ئامالدرداء ھواب ور كە، فكر كول او

پند اخیستل. له دې نه بشکاري چې د یوه انسان تر تولو لوی عمل دا دی، چې د خپل شاوخوا په شیانو غور وکړي او له هغو نه د پند او عبرت اړخ ترلاسه کړي. دا ګواکې د ذهنی ارتقاء (intellectual progress) او روحاني ارتقاء (spiritual progress) بهير دی، چې د سنجیده غور او فکر په بنې په انسان کې ترسره کېږي. دا بهير تر مړینې پورې نه درېږي.

۱۵ - علمي خاکساري

د نبی کریم ﷺ یوه صحابي عبدالله ابن مسعود و فرمایل: «کله چې تاسو په یوه خبره نه پوهېږي، نو داسي وايئ چې: الله أعلم (الله دېر بهتر پوهېږي)» دا اصول په نورو ټکو کې علمي خاکساري بللى شو. او علمي خاکساري د علمي پرمختګ لپاره خورا اړينه ده.

د عربی ژبې یو متل دی: «لا أدرى نصف العلم» یانې زه

نه پوهېرم، نیم علم دی. زه نه پوهېرم ویل، کومه ساده خبره نه ده. دا په خپلې ناپوهی پوهېدنه ده. انسان چې کله په خپلې ناپوهی پوه شي، نو د تجسس او کنجکاوی روح په کې راویښېری، چې بلاخره یې د علم تر دیاره پورې رسوی. هرگوره چې انسان په یوه خبره نه پوهېرې، نو پکار ده چې د خپلې ناپوهی اعتراف وکړي. د خپلې ناپوهی اعتراف هم د پوهې په لور یو ګام دی. دا مزاج چې نه وي، انسان د علمي پرمختګ لوړو منزلونو ته نه شي رسپدلي.

۱۷

۱۶ - تعلیم او تربیه

د نبی کریم ﷺ یوه ملګری وویل چې: «مامن طائر یطیر بجناحیه الا وهو يذکر لنا منه علما» یانې په هوا کې به چې یوه مرغۍ هم الوله، نو نبی کریم ﷺ به د هغې په تړاو هم د علم او پوهې یوه خبره راته کوله.

دا حدیث د تعلیم او تربیې ډېر پراخه تصویر زموږ مخې ته

بردي. له دې حدیث نه بشکاري، چې د بشونې او روزنې تعلق
 يوازي تر بشونځي او مدرسي پوري نه دی. بلکې د بشونځي
 له ماحول نه بیرون هم دا بهير جريان لري. حقیقت دا دی،
 چې د طبیعت په غېړه کې په هر کوچني او لوی شي کې د
 علم یو نه یو اړخ پت دی. بشونکي که بیداره ذهن ولري، نو د
 خپلو زده کوونکو لپاره له بشونځي او مدرسي نه بهر دنيا هم د
 تعلیم او تربیې وسیله جوړولی شي. په همدي دول یو لارښود د
 خپلو پیروانو لپاره له هرې منظرې او هرې تجربې نه پوهه اخذ
 کولی او د هغوي د ذهني او روحاني تربیې چاره پرې کولی
 شي. زموږ دنيا په توله کې یوه پراخه تعلیمي اداره ده. هغه
 انسان چې د علم ربستونی غوبستونکي وي، هره شبې به خپله
 پوهه زیاتوي. او دا علمي سفر به یې هېڅ کله پای نه مومي.

۱۷ - علم او سنجیدګي

د اسلام پیغمبر ﷺ وفرمایل: «من يخشى الله فهو عالم» یاني

څوک چې له خدایه و پره لري، هغه عالم دی. دا حدیث د علم یو دېر مهم اړخ راته بیانوی او هغه سنجیدگی او احتیاط دی. علم یوازې معلوماتو او بلدتیا ته نه ویل کېږي. یو انسان چې په ژوره معنا علم ترلاسه کړي، نو د هغې طبیعی نتیجه دا وي، چې د خدای په باره کې دېر زیات محتاط کېږي. دا احتیاط په انسان کې سنجیدگی پیدا کوي. چېرته چې علم وي او سنجیدگی نه وي، نو باید پوه شو، چې هلته بیا په حقیقی معنا د علم په نوم هم کوم څه نسته.

۱۹

ربستینې پوهه له سپري نه یو نوی انسان جوروی. د ربستینې علم څښتن د فطرت له حقایقو خبر وي او څوک چې د فطرت په حقایقو پوه شي، هغه دا نه شي زغملى چې په تضاداتو کې ژوند وکړي، په نامحتاط انداز خبرې وکړي، له خلکو سره ناسنجیده برخورد وکړي. ربستینې پوهه انسان له هر ډول بې باکۍ ژغوري. ربستینې علم په پوره معنا له سپري نه سنجیده او بامسؤولیته انسان جوروی.

۱۸ - د علم زیاتوالی

په قرآن کريم کي يوه دعا په دې تکو کي راغلي «رب زدن علم» يانې اي زما رب، زما پوهه زياته کړه. دا قراني دعا راته نسيي، چې په اسلام کي د علم د ترلاسي اهميت خومره ډېر دی. د اسلام لارښونه دا ۵۵، چې هر نر او هرہ بسخه دې پرلپسي په خپل علم کي د زیاتوالی لپاره هلي خالي وکړي.

دعا په اصل کي د هود او ارادې يوه بنې ۵۵. د دعا حقیقت دا دی، چې انسان په پوره معنا د يوه هدف ترلاسي ته متي راونغاری. له خپلو تولو هڅو سره، سره خدای ته لاسونه لپه کړي، چې دی په خپلو هڅو کي بریالی کړي. په دې سره دعا هم د انسان د عمل يوه برخه وګرځي.

حقیقت دا دی، چې علم هېڅ حد نه لري. انسان ته پکار ده چې په کوم حد کي له درېدو پرته د پوهې د ترلاسي هلو خلو ته دوام ورکړي. د دې کار تولې غونستنې او تقاضاوي

پوره کړي او د علم د زیاتولو لپاره پرلپسي زیار وګالي. علم کوم حد نه لري، د همدي لپاره د علم په لاره کې هلي خلې هم کوم حد نه لري.

۱۹- بې ئایه پلمه

د اسلام پیغمبر ﷺ وفرمایل: «انسان تل په دوو شیانو کې غولپزی او فرصت» يانې انسان په دې گمان وي، چې کله روغ وم، بیا به یې وکړم او چې کله فرصت و، بیا به یې وکړم، خو په ژوند کې د روغتیا او فرصت شېبې هېڅ کله هم نه رائې. نو ټکه انسان په همدي فریب کې پروت وي او بالاخره یوه ورڅ یې سترګې پتې شي.

عقلمن انسان هغه دی، چې هېڅ پلمه هم د خان لپاره پلمه ونه ګرځوی او هرکله یې چې یو کار مخې ته راشي، سمدستي یې سرته ورسوي. د یوه کار لپاره له اوښني شېبې نه بهتر وخت نشته.

There is no better time to start than this very minute.

۰۲۰- له زړه نه پونستنه کول

د اسلام پیغمبر ﷺ و فرمایل: «استفت قلبک» یانې له زړه
نه فتوا وغواړه. په دې حدیث کې له زړه مراد نه هماغه څه
دی، چې شپږم حس بې بولي.

انسان بیا بیا ځلی له ستونزو او مسایلو سره مخ کېږي. په
دې مسایلو کې هر خل له مفتي نه د فتوا غوبښو ته اړتیا
نشته. که انسان له نفسیاتی غوتیو خلاص وي، نو خپل شپږم
حس بې هم بهترین لارښود کېدلی شي. او دا شپږم حس
داسې شي دی، چې کوم چېرته بې لتولو ته اړتیا نشته، له
انسان سره هر ځای او هر وخت ملګری وي.

۰۲۱- د حکمت خبره

د رسول الله ﷺ مشهور صحابي عمر فاروق رضي الله عنه وویل:

«امیتوا باطل بالصمت عنه» یانې باطل په خپلې چوپتیا سره
ووژنئ. دا وینا د چوپتیا ھواک راته بنېي.

مشهور متل دی، چې تک له دوو لاسونو خېزې. که د
باطل له ھواک وروسته تاسې هم عکس العملي اقدام
وکړئ، نو باطل لا ڈېر ورسه ھواکمن کېږي. خو که تاسې د
خاموشې لمنه ونيسي، په دې سره به د باطل زور ورو په ورو
مات شي. او ستاسي له لوري د ھوابي غبرګون د نه بنودو
پایله به دا شي، چې د فطرت ھواکونه به ستاسي د مرستې
لپاره په خوھښت راشي. او ستاسي کار به په ڈېرہ بهتره بنېه
سرته ورسوي.

۲۳

٠٢٢ - بلند همتی

د اسلام پیغمبر ﷺ و فرمایل: «لور همت د ايمان برخه ۵۵.»
داسي ولې ده؟ ھواب دا دی، چې پر خدای ايمان انسان ته تر
ټولو لوی باور ورکوي. دا باور د انسان همت ورلوړوی.

خو په دنیا کې انسان بیا بیا ئلپی له ناخوبنو حالاتو سره مخ کېږي. دا حالات انسان د مايوسي په لور کشوي. که انسان په خدای یقین ولري، نو تر اخري حده حوصله ناك انسان ترې جوړېږي. په خدای یقین ده ته په هغه شبېه کې هم ډاد ورکوي، چې په نسکاره د انسان د ډاد او باور لپاره خوک نه وي.

۰۲۳- تلپاتې عمل

۲۴

د اسلام پیغمبر ﷺ و فرمایل: «د الله په نزد ډبر د خوبني وړ عمل هغه دی چې تلپاتې وي.» په دې دنیا کې ربنتینې بریا همېش ناوخته لاسته راخي. د همدي لپاره غوره عمل هغه دی، چې د بقا وړ (sustainable) وي. په دې دنیا کې هماګه کار پایله ورکوي، چې له پیل وروسته مدام دوام ولري او انسان تول ژوند ورسره پاتې شي. همداسي یو کار د فطرت له قوانينو سره هم سمون خوري. همداسي یو کار په

ربتینی معنا کار هم وي.

انسان ته بويه چې د یوه کار له پیل دمخه د خپل کار لپاره پلان جوړ کړي. ټول اړوند اړخونه ېې وسنجوی. د خپلې وړتیا او شته وسایلو او د زمانې د حالاتو او بل هر شي پوره اندازه ولګوی او بیا له غور او سنجش وروسته خپل کار پیل کړي. کله چې خپل کار پیل کړي، نو بیا دې ېې په منځ کې نه خوشی کوي. همدا په دنیا کې د کامیابی یوازنی لاره ده.

۲۴- د زمانې پوهه

۲۵

د اسلام د پیغمبر ﷺ یو اوږد حدیث دی. د هغه یوه برخه دا ده، چې د عقلمن انسان لپاره لازمي ده چې له خپلې زمانې خبر وي. دا حدیث راته وايی چې د انسان د علم بشپړتیا څه ده. د عالم کېدو لپاره دا بسننه نه کوي چې انسان له کتابې معلوماتو سره اشنایی ولري. د ماضی روایتونه او کيسې ېې حافظې ته سپاراې وي. بلکې د دې په خوا کې

اپينه ده چې انسان له خپلې زمانې خبر وي. د ماضي شناس په خواکې باید حالشناس هم وي.

له خپلې زمانې نه اگاهي فكري اهمیت هم لري او عملی هم. بې له دې اگاهي نه د انسان فکر نيمگړۍ پاتې کېږي او خبرې له افاقتی زاویو خخه نه شي درک کولی. د حقیقت ژور تحلیل ورته ممکن نه وي. په همدې توګه له عملی پلوه هم دی یو نيمگړۍ انسان وي. دی په دې نه شي پوهېدلی چې د خپلې زمانې حالاتو ته له ابدی حقایقو سره په څه دول مطابقت ورکړي. داسي انسان د خپلو چارو بريالي پلان گذاري نه شي کولی.

۲۵- باهدفه ژوند

د اسلام پیغمبر ﷺ و فرمایل: «د انسان د اسلام د بنکلا یوه نښه دا ده چې له بې معنا خبرو لاس واخلي.» دنبي کريم ﷺ دا وينا راتهنبي، چې د یوه باهدفه انسان ژوند باید څه دول وي.

اصلی نکته دا ده، چې په دنیا کې کارونه ډېر دي او د انسان ژوند ډېر لنډ. په داسې حالت کې ضرور ده چې انسان په خپلو بوختیاوو کې تاکنیزه (selective) تګلاره غوره کړي. یوازې په هغه شیانو کې لاسونه بسکېل کړي، چې د ژوند له مقصد سره یې مسقیم ربط ولري. هغه کارونه چې هدف ته یې گته نه رسپری، له هغه نه په بشپړه توګه ډډه وکړي. او د بې گتې او گټورو کارونو ترمنځ فرق باید وپېژني.

له بې گتې کار نه مراد هغه کار دی چې مازې د شوق او ساتپری لپاره وي، چې له لنډمهالې تفریح وراخوا بل څه ترې لاسته نه راخي. حقیقت دا دی، چې په دغسې عبث کارونو کې ځان مصروف داسې عیش او تجمل دی، چې باهدافه انسان یې نه شي سهلۍ.

۲۶- گتېه رسونه

په قرآن کريم کې ويل شوي چې د دنیا نظام په گتې

رسونې بنا شوی دی. يانې خوک چې نورو ته گته رسوي، له نورو نه به ده ته هم گته رسپېري. خومره چې ورکړه وي، هماګومره به راکړه وي. د دې اصل سره سم، هرکله چې چاته د محرومیت احساس ودرېږي، نو باید دا ومنی، چې دا کار له دې کبله شوی دی، چې انسان خپل خان گته رسونونکی نه دی ثابت کړي. ده نور محروم او بي برخې ساتلي دي، نو حکه نورو هم دی بي برخې کړي دي. که ده نورو ته ورکولی، نو ارومرو به ده هم له نورو لاسته راولې.

۲۸

د گتې رسونې دا اصل د ژوند په ټولو اړخونو پوري تعلق نیسي. د دې اصل تعلق له کورنۍ سره هم دی او له ټولنې سره هم. له ملي ژوند سره هم دی او له بین المللی ژوند سره هم. په هره فردې او اجتماعي برخه کې د دې اصل سکه چلېږي. د دې اصل مطابق د ګيلو او نيوکو تګلاره بالکل بي معنا ده. په دې دنيا کې هره ګيله او هره نيوکه د خپلې نيمګړيا په خلاف ګيله او نيوکه ده. انسان ته پکار ده چې

په گیلو او اعتراضونو کې خپل وخت برباد نه کړي، بلکې په اولني فرصت کې د څېلو نیمګړتیاواو د ختمولو کوشش وکړي. د نورو لپاره دې ځان ګټه رسونکۍ وګرځوي. همدا د ستونزو یوازنې حل لاره ده.

۲۷ - په چوپتیا کې خلاصون

د اسلام پیغمبر ﷺ وفرمایل: «**څوک چې غلى شو، نجات یې مومنده.**» له دې وینا نه بسکاري چې هغسى چې غږیدا یو کار دی، خاموشه اوسبېدل هم یو کار دی. هغسي چې اقدام کول یو کار دی، همدغسي اقدام نه کول هم یو کار دی. هغسي چې وړاندې تګ یو کار دی، همدغسي شاته تګ هم یو کار دی. هغسي چې د زور په مقام کې یوه ګټه ده، همدغسي د عاجزي په مقام کې هم یوه ګټه ده. خاموشه اوسبېدل یوازې نه غږیدا ته نه ویل کېږي. چوب اوسبېدل یو تدبیر دی. چوب اوسبېدل د خاموشه پلان

جوړونې دوهم نوم دی. او دا یو حقیقت دی، چې د چینګو د سیاست په مقابله کې د پتې خولي سیاست دېر زیات پایله ورکوونکي دی.

پته خوله نیول ډېرې زیاتې گتې لري. انسان چې غلی وي، نو فکر کوي. انسان چې غلی وي، نو له نورو زدکړه کوي. انسان چې غلی وي، نو خپل درونی ټواکونه راوینبوي. بې له شکه چې غږیدا هم ضروري ده. خود دې په خوا کې دا هم ضروري ده چې د چوپتیا په حکمت هم پوه شي. ځینې وختونه یوه خبره له خرابېدو نه د ژغورلو لپاره یوازې همدا غواړي، چې انسان غلی پاتې شي. چوپتیا د بې پامه نیولو علامه ده، او دا حقیقت دی، چې له پامه غورخوں خورا حکيمانه کرنه ده.

۰۲۸ - دوہ بېلې ځانګړنې

په قرآن کريم کې ويل شوي چې هر انسان ته دوہ مختلفې

خانگنې ورکېل شوې دی. يوه نفس اماره او بله نفس لومه. دا دواړه خانگنې د انسان له پیداينېت سره یو ځای راخي. هېڅ انسان هم له دې دوو خانگنېو خالي نه دی. له نفس اماره نه مراد انانیت دی او له نفس لومه نه مراد وجودان دی. دا دواړه خانگنې په ابتدائي حالت کې په خوب ویدې وي. که يې راييداري نه کړو، نو همداسي ویدې به پاتې وي. که د کوم انسان په هکله يوه داسي خبره وکړو چې غوسه او قهر يې وپاروي، نو نفس اماره به يې راوینش شي او بیا به يې پایله همداسي وي لکه ویده مار چې راوینش کړي.

خو که له انسان سره نرمه رویه وشي، نو نفس لومه به يې راوینش شي. نو که پخوا خلکو له دې کس نه د ازغې تجربه ليدلې وه، اوس به تري د ګل تجربه وويني او اوس به يې تر نورو پوري د انسانيت خورې وړمي رسپږي. اوس به دې د نورو لپاره د رحمت نمونه وګرځي.

۲۹- په صبر سره بريا

د اسلام پيغمبر ﷺ و فرمایل: «پوه شئ، چې بريا د صبر ملګري ۵۵.» د صبر ضد بېړه ۵۵. د بېړي او عجلې کار له پلان او برنامې پرته ترسره کېږي او د صبر کار له پلان او برنامې وروسته ترسره کېږي. او په دي دنيا کې هماغه کار د بريا شمله تړلی شي، چې په پلان سره شوي وي.

۳۰- له ډغرو وهلو ډده کول

۳۲

د اسلام پيغمبر ﷺ و فرمایل: «له هېڅ مومن سره نه نسائي، چې خپل ځان خوار کړي. وې پونسل، چې یو څوک به خپل ځان ولې خواروي؟ نبي کريم ﷺ څواب ورکړ، چې له یوې داسي بلا سره ځان بشکل کړي چې زور بې پري نه رسپري.» په دي حدیث کې د ژوند یو حکیمانه اصول بنودل شوي دي. هغه اصول دا دي چې د انسان هر کار بايد نتيجه ورکړي. له یوه داسي څواک سره ځان وهل چې د مبارزې لپاره بې وسله

او وسایل نه وي، که انسان د کومي پلمي له مخي له داسي
 حواک سره چغرې ووهی نو پايله به بې دا وي، چې له ذلت او
 مختورى سره به مخ کېږي. هنډه کار چې په يو طرفه توګه
 پچپله د ترسروونکي تباھي ورزيا ملي، په دغسي کار کې خان
 بنسکلول له هېڅ اړخه هم درست نه دي.

۳۱- له خانه تیت ته وګوري

د اسلام پیغمبر ﷺ و فرمایل: «په مادي دنيا کې تر خان
 پورته خلکو ته مه گوري، بلکې تر خان بنسکته خلکو ته وګوري،
 په دې سره به په خپل خان د خدای نعمتونه حقير نه وينئ..»

الله تعالى د دې دنيا نظام داسي پنځولي دي، چې دلته
 همېش د لورو ژورو بېرغونه رېبېري. خوک وړاندي وي او
 خوک وروسته. په دې کې مصلحت دا دي، چې په دې سره
 د سیالي او رقابت بادونه نه درېبېري. د دې رقابتونو له امله
 داسي کېږي، چې په ژوند کې پرمختګونه او فعالیتونه مدام

روان وي. په پايله کې يې له هر انسان نه يو خوک وړاندې او يو خوک وروسته وي. بنده ته پکار ده چې همېش تر ځانه تېټيو ته وګوري. د دې پرتلنې يوه ګته به دا وي چې خپل خدای ورکړي نعمتونه به يې دېر تر سترګو ورځي او په دې ورکړي به د خدای شکرانې په ځای کوي. خو که دی تر ځان پورته خلکو ته وګوري، نو په ده کې به د کینې او په خپل پوست کې د نه ځایپدو مزاج ریښې وکړي.

مثبت مزاج د بنده له ذهنی او روحاني ارتقاء سره مرسته کوي. خو منفي مزاج د انسان د ذهنی او روحاني ارتقاء مخه دب کوي. انسان ته بويه چې د نورو په خاطر ځان له ذهنی ارتقاء نه بې برخې نه کړي.

۳۲- روانه زمانه

په قرآن کريم کې ویل شوی چې زمانه شاهده ده، چې انسان په تاوان کې دی. ګواکې انساني ژوند د واوري مانند

دی. هغسپی چې واوره شبې په شبې ويلىپري او كمېرى، همداسي د انسان ژوند هم هره شبې كمېرى. د كمېدو دغه بهير تر هغه روان وي چې يو وخت هغه شبې راوريسيپري چې د انسان تول ژوند ختم شوي وي.

گواکې هره شبې د انسان د ساعت ستنه د ځور په لور تاوبىري. که د يو کس لپاره دا تاکلي وي، چې له زوکړې وروسته به شبېته کاله ژوند کوي، نو گواکې له زوکړې سره هممهاله يې سرچېه حساب پيلپري. يو کال يې چې پوره شي، نو عمر يې نهه پنځوس کاله پاتې کېږي. ورپسې اته پنځوس، بیا اوه پنځوس، بیا شپږ پنځوس، بیا پنځه پنځوس، او په همدي دول پرلپسي د انسان سرچېه حساب روان وي. دغه سرچېه حساب درول د هېڅ انسان په وس کې هم نه ده. نو په دې حالت کې هر انسان ته بویه چې خپله هره شبې قيمتي وګني په دې چې تللى وخت بېرته نه راګرځي. هغسپی چې تللي زمانه بېرته نه راګرځي، په همدي

دول د ژوند تللي شبيه هم بيرته نه راگرخي.

۳۳- ناهيلي نه

په قرآن کريم کي ويبل شوي چې اې د الله ﷺ بندگانو،
ناهيلي مه کوي، په دې چې د خدای رحمت دېر پراخه دی.
انسان چې هرکله ناهيلي کېږي، نو وجه ېې دا وي، چې دی
يوazi خپلو امكاناتو ته گوري. که د انسان نظر په خدائي
امكاناتو وي، نو بيا به هېڅ کله مايوسه نه شي.

۳۲

انسانی امكانات خپل حد لري. خو خدائي امكانات هېڅ
حد نه لري. که انسان په دې حقیقت پوه شي، نو هېڅ کله
به ناهيلي ونه کړي. ټکه چېرته چې په بنکاره د انسان حد
رسېدلی وي، په هماغه ځای کې به ده ته یو بل امكان په
گوتو ورشي چې نه کوم حد لري او نه ېې پر وراندي کوم خنډ
وي. حقیقت دا دې چې په خدای یقین انسان ته داسي
خزانه په لاس ورکوي، چې دې نور هېڅ کله نه مايوسه

کېرىي. نور ھېچ كله دا احساس نه ورته درېرىي، چې د ده لپاره وراندى نور ھېچ هم نه دى پاتى. د يوه امكان پاي د ده لپاره د يوه بل ستر امكان د پىل تكى گرخىي. د خدائى عقиде او مايوسى دواړه خوا په خوا نه شي سره او سېدلې.

۳۴- غوره اخلاق

د اسلام پىغمبر ﷺ خپلو ھينو ملګرو ته وویل، ايا تاسو ته غوره اخلاق ونه بنىم. ويې ويل، هو! نو نبي كريي ﷺ و فرمایل: «**خوک چې خپلوي نه پالي، تاسې ورسره خپلوي** و پالئ او **خوک چې تاسې محروموي**، تاسې يې هفو ته ورکړئ او **خوک چې په تاسو ظلم کوي**، تاسې ورته ببننه و کړئ.» دا حديث په يوه کلمه کې يو طرفه اخلاقيات بللى شو. د دي حديث مطابق، غوره اخلاق دا نه دي، چې **خوک** بنه رویه درسره وکړي، تاسو هم ورسره بنه رویه وکړي. دا مساوی اخلاق دي. او مساوی اخلاق غوره اخلاق نه وي.

غوره اخلاق هغه دي، چې په غوره اصولو بنا شوي وي. چې د نورو خلکو د عمل په غبرګون کې نه وي، بلکې د اصولي برخورد له مخې شوي وي.

غوره اخلاق دا دي، چې انسان د نورو له برخورد نه ځان لوړ کړي او په یو طرفه توګه په بنو اخلاقو چلپېږي. انسان ځان د غبرګون له نفسیاتو وژغوري او په هېڅ حال کې هم د مثبتې اخلاقې روښې لنه پرې نه بردي. د غوره انسانیت تر تولو لویه نښه غوره اخلاق دی. او د غوره اخلاقو تر تولو لویه نښه دا ده، چې د نورو په منفي برخورد سربېره بنده په مثبتې روښه ولاړ وي.

۳۵- بې نفسه انسان

په قرآن کريم کې د غوره شخصیت لپاره د النفس المطمئنة کلمه راغلې ده. النفس المطمئنة ته په نورو ټکو کې له غوټو او عقدو خالي اروا (complex free soul) هم ويلى شو.

یانې هغه انسان چې له هر دول منفي احساساتو او سطحي
جذباتو نه اخوا فکر وکولی شي.

په دنيا کې انسان په راز، راز حالاتو کې اوسيېري. دا
حالات په انسان کې دول دول جذبات پيدا کوي. مثلا
کرکه، بعض، کينه، حسد، سوچندنه، انتقام، تعصب،
خودغرضي، غرور، خان نبودنه، جاه طلبي، بي اعترافي او
داسي نور. خوک چې په دغو ټولو جذباتو پښه کېږدي،
النفس المطمئنه بلل کېږي. دا یو شعوري بهير دی. هېڅ
خوک په خپل سر النفس المطمئنه نه شي کېدلی. بنده باید
په شعوري دول خپل خان وروزي. پرلپسي د خپلې پاکي او
تطهير بهير په لار واچوي. په دي دول دا امكان مومي، چې
بنده دي النفس المطمئنه شي.

٣٩

٣٦- بدی له منځه وي

په قرآن کريم کې ويبل شوي دي چې نېکۍ، بدی له منځه

وپی. د دې معنا دا ده، چې له تاسې که کومه بدی وشي، نو ورپسې نېکي وکړئ. له دې سره د بدی اغېز له منځه حې. مثلاً که تاسو یو کس ته بد رد وویل، نو وروسته ورته نې خبرې وکړئ. که مو چاته زیان ورساوه، نو وروسته ورته ګټه ورسوئ. که مو د چا زړه دردولی وي، نو بښنه ترې وغواړئ. که مو د چا په مقابل کې غاړه نېغه کړې وي، نو اوس د هغه په وړاندې غاړه تیتیه کړئ. که مو له چا سره په بد اخلاقی چلنډ کړۍ وي، نو وروسته ورسه په بنو اخلاقو چلنډ وکړئ. که مو خوک سپک ګنیلې وي، نو وروسته د عزت په سترګه ورته وګورئ. په دې سره به مو بدی له منځه لارې شي.

۳۷- گناه خه ده؟

د اسلام پیغمبر وفرمایل: چې گناه هغه ده، چې په زړه کې مو خړیکه ووهي او د کولو په وخت کې دا وپړه درسره وي، چې خلک پري خبر نه شي. دا د گناه داسي نښه ده،

چې هر انسان په دېرى اسانۍ پري پوهېدلې شي. هر انسان وجودان لري. وجودان دومره حساس دی، چې د بدی په وخت کې سمدستي انسان سکوندي او که انسان د وجودان غږ ته غور و نيسېي، نو هېڅ کله به گناه ونه کړي. دغه راز کله چې انسان گناه کوي، نو خپله گناه له نورو خلکو پتیوي. او هڅه کوي، چې څوک پري خبر نه شي. په انسان کې چې کله دغه ډول جذبه را پیدا شي، نو پوه دې شي، چې یوه داسې کار ته یې لاس اچولی دی، چې باید ويې نه کړي.

۴۱

۳۸- د ګاوندي حق

د اسلام پیغمبر ﷺ و فرمایل: «په خدای قسم مؤمن نه دی، چې ګاوندي یې له ضرر نه په امان کې نه وي.» انسان چې هر چېرته وي، ارومرو د یو بل چا په ملتیا او ملګرتیا کې وي. دا ملګري د انسان ګاونديان وي. د ګاونديانو دا حق دی، چې هېڅ کله ستاسي له لاسه کومه

بدي تجربه نه کړي. په نورو ټکو کې د دې لارښوونې معنا دا
د، چې په دنيا کې هر انسان باید د «**بې ازاره انسان**» په
حيث ژوند وکړي. بنده باید دېر زیات احتیاط وکړي، چې د
ده له لاسه شاوخوا انسانانو ته کوم تکلیف او ضرر ونه
رسپږي. د تکلیف معیار دا دی، چې نورو ته د ګیلې او
شکایت فرصت ورنه کړو. که د شاوخوا خلک له تاسې نه په
کومه خبره شکایت وکړي، نو د دې معنا دا ده چې نورو ته
تکلیف رسوئ. د نورو د شکایت په سر سمدستي باید له هغه
کار نه لاس واخلي.

۴۲

۰۳۹ - په کوچنیانو شفقت او د لویانو درناوی

د اسلام پیغمبر و فرمایل: «**څوک چې زموږ په کوچنیانو
شفقت نه کوي او زموږ د لویانو درناوی نه کوي، هغه زموږ له
دلې خخه نه دی.**» دا حدیث رابسی، چې نېک اخلاق څه
دي او خرنګه په تولنه کې وده ورکولی شو.

په هره ټولنه کې واړه هم وي او لویان هم. د عمر له پلوه هم او له نورو اړخونو هم. مثلاً په بنوونځي او پوهنتون کې بنوونکي د لویانو په درجه کې دی او زده کوونکي د کوچنیانو حیثیت لري. په دغسې توپیري ټولنه کې په خه دول په اعتدال سره ژوند وکړو؟ دې ساده اصول دا دی، چې لویان دې له کوچنیانو سره په رحمت او شفقت چلنډ کوي او کوچنیان دې له لویانو سره د درناوی او احترام طریقه خپله کړي. په کومه ټولنه کې چې دا دواړه اصول پلي شي، د هغې ټولني هر وګړي به خوشاله وي او هر یو به د بل په اړه د بنو فکرونو خښتن وي.

۴۳

۰۴۰ - په ژمنه درېدل

په قرآن کريم کې ویل شوی چې کله مو ژمنه وکړه، نو پوره یې کړئ، د ژمنو په اړه به د خدای په نزد پوبنتنه درنه کېږي. له دې بشکاري چې د ژمنې معامله د دوو انسانانو

ترمنځ معامله نه ده. په دې معامله کې خدای هم د دریم لوري په حیث شریک دی.

د ژمنې يا تړون ارزښت دومره ډېر دی، چې انسان ته پکار ده، چې يا خو دې له سره له چاسره ژمنه نه کوي او چې ويې کړي، نو ارومرو دې یې پوره کړي. ژمنه نه کول جرم نه دی. خو له ژمنې وروسته د هغې نه پوره کول یقیناً جرم دی. ان د یوه تړون ماتول دومره ستر جرم دی، چې د ټولو انساني معاهداتو له ماتولو سره برابر دی. په دې چې د تړون د ماتولو هره پېښه تړون ته د درناوی د روایت ماتول دي. تړون ته د احترام په سر د تولنيز عدالت تول نظام ولاړ دی. که د معاهدي درناوی له منځه ولاړ شي، نو په تولنه کې به د عدالت ماحول ورسره ختم شي.

۴۱- د احسان بدله

د اسلام پیغمبر و فرمایل: «کله چې چا نېګنې درسره

وکړه، نو هڅه وکړئ چې بدله یې ورکړئ. او که یې بدله نه شئ ورکولی، نو بیا دعا ورته وکړئ.»

دا د شرافت تقاضا ده، چې کله له انسان سره بل بنده نښګنې وکړي، نو د هغه په بدله کې دې دی هم له هغه سره نښګنې وکړي. که انسان د خپلو حالاتو له مخې د دې جوګه نه وي چې د هغه بدله وریوره کړي، نو د هغه د جبران لپاره یو کار کولی شي، او هغه دا چې د خپل محسن په حق کې دې له خدای نه بهترینې دعاګانې وغواړي.

٤٥

٤٢- د نورو په غم نه خوشالېدل

د اسلام پیغمبر ﷺ وفرمایل: «د خپل ورور په مصیبت مه خوشالېږي. و دې شي چې خدای په هغه رحم وکړي او هغه مصیبت په تاسې راناژل کړي.» په دې حدیث کې خلک له یوې داسې بدی راګرځول شوي دي، چې د خپل ځان د تباھي په معنا ده. یو انسان چې په کوم غم اخته شي، نو د

هغه په ليدو باید ستاسي په زړه کې د خواخوری جذبه راوتوكېږي. پکار ده چې له هغه سره مرسته وکړئ يا لړ تر لړه دعا ورته وکړئ. مګر د نورو په مصیبت خوشالیدا خورا پست کار دی. او د اخلاقې لوپدا بدترینه بنه ده.

بله دا چې که انسان د نورو په مصیبت خوشاله شي، نو د خدائی دا کړنه ډېرہ بده اېسي. تر دې چې خدائی ترې خفه کېږي او دا پړېکړه کوي، چې له لومړي شخص نه مصیبت لري کېږي او د هغه بل کس په سر يې ورواجوې. دا بې له شکه د انسان د بدمرغۍ تر ټولو بد حالت دی.

۴۳- بنه گمان ساتل

د اسلام پیغمبر ﷺ و فرمایل: «**حسن ظن هم یو ډول عبادت دی.**» دا حدیث راته بنی، چې د یو چا په اړه بنه گمان لول دومره لوی عمل دی، چې له عبادت سره برابر دی.

د بل کس په باره کې بنه گمان ساتل مشکل کار دی.
 بنده چې د خلکو په منځ کې اوسي، نو بیا بیا څلې داسي
 خبرې منځته راخې، چې بدګمانۍ ته لاره جوړوي. چې له
 امله یې د بنده په ذهن کې د بل کس ناوړه تصویر جوړېږي.
 په داسي حالت کې خوش گمانۍ ساتل اسانه خبره نه ده.
 یوازې هماغه انسان د نورو په هکله بنه گمان لرلې شي،
 چې په بدګمانۍ سربېره په خوش گمانۍ درېدل یې زده وي.
 په چا کې چې دغسې بلندظرفي وي، هغه که د چا په باره
 کې بدې خبرې هم واوري، بیا هم داسي نه کوي، چې د
 هغه په خلاف بدګمانۍ پېتې په اوړو بار کړي.

۴۷

۴۴- احسان منل

د اسلام پیغمبر و فرمایل: «چا چې د بنده شکر ونه کړ، د
 خدای شکر به هم ونه کړي.» شکر په اصل کې د احسان
 منل دي. که په انسان کې دا نفسیات وي، نو اظهار به یې د

انسانانو په وړاندې هم کېږي او د خدای په وړاندې هم. دا ناشونې ده، چې انسان دي له یوه پلوه ناشکره وي او له بل پلوه دي شکر ایستونکي وي.

د یو چا د احسان اعتراض کول ډېر لور انساني صفت دي. شکر د همدي اعتراض نوم دي. په انسان باندې تر تولو لوی احسان د خدای دي. د همدي لپاره انسان بايد تر تولو ډېر د خدای شکر په ځای کړي. د دي شکر نښه دا ده، چې انسان په ورخني ژوند کې د خپل ځان په خېر د انسانانو احسانونه ومني. یو انسان چې د دغه اعتراض تومنه نه لري، نو دا د دي نښه ده، چې هغه د خدای د احسان په برخه کې هم شکر نه کوي. له یوه پلوه شکر او له بل پلوه ناشکري دواړه په یوه زړه کې نه شي یو ځای کېدلې. په انسان کې به یا د دواړو لپاره شکر وي او یا به د دواړو لپاره نه وي.

٤٥- له تېروتنې وروسته پښمانی

د اسلام پیغمبر ﷺ وفرمایل: «هر انسان خطاکار دی او غوره خطاکار هغه دی، چې له تېروتنې وروسته پښمانه وي.» له دې بنکاري چې اصلی تېروتنه تېروتنه کول نه دی، بلکې اصلی غلطی د خپلې غلطی نه منل دي.

دا دنیا د امتحان دنیا ده. دلته انسان په داسې حالاتو کې روند کوي چې بیا ځلې د غلطی امکان زموږ پښه وهی. د همدي لپاره د انسان اصلی نښه دا نه ده چې هېڅ کله تېروتنه ونه کړي، بلکې په خپله غلطی باندې باید تینګار ونه کړي. له غلطی وروسته سمدستي باید د ده وجدان را بیدار شي، د خپلې غلطی په سر سخته پښمانی ورته ودربروي او غلطی کول ورته د دې وسیله شي، چې له ځان سره د احتساب جذبه یې راوینښه شي.

٤٦- وجدان غبر

له نبی کریم ﷺ نه یوه صحابي د نبکي او بدی په اړه
وپونستل. نبی کریم ﷺ حواب ورکړ، چې له خپل زړه نه فتوا
وغواړه، یاني له خپل زړه نه په دې مسئله ځان پوه کړه.
نبکي هغه ده چې ستا زړه پري مطمئن وي او بدی هغه ده
چې ستا په زړه کې خپریکه وکړي. په انسان کې له پیدایښت
سره یو حس پیدا کېږي. دا د انسان وجدان دی. وجدان یو
دول د حقایقو محکمه ده. وجدان سمدستي انسان پوهوي،
چې حق او ناحق خه شی دی. کومه رویه درسته ده او کومه
رویه نادرسته. که انسان فقط همدومره وکړي چې د خپل
وجدان غږ ته غوره کېږدي، نو همدا بې هم د لارښوونې لپاره
بسندويه ده.

وجدان تل خپله دنده ترسره کوي. په هره موقع کې راته
وايي چې خه سم دي او خه ناسم دي. که انسان له غفلت
نه کار وانه خلي نو د ده وجدان د دې لپاره کافي دي، چې د

ربستینولی په لاره يې روان کړي.

۴۷- امانتونه سم و سپارۍ

د قرآن کريم په احکامو کې يو حکم دا هم دی چې اې
خلکو، امانتونه د هغوي خاوندانو ته وسپارۍ. دا قرآنی حکم
ډېر جامع حکم دی او په قول ژوند پوري تعلق نیسي.

د امانت يوه بنه دا هم ده، چې د يو چا مال د امانت په
توګه له تاسي سره اينښي وي، نو تر خپل څښتن پوري د هغه
امانت سم او روغ رسول فرض دي. په همدي ډول د يوه
ښوونیز مرکز استاد هم امين دی او زده کوونکي يې امانت
دي. ښوونکي ته پکار ده چې خپل مسؤوليت و پېژني او هغه
انسانی نسلونه چې ده ته د امانت په توګه سپارل شوي دي، د
هغوي د حقوقو په برخه کې هېڅ کمی ونه کړي. په همدي
توګه يو څوک چې د هېواد واکمن شي، نو قول هېواد د امانت
په توګه لاسته ورځي او دی يې د امين په مقام کې وي. په

داسې حالت کې په واکمن فرض دي چې هغه هیلې پوره کړي، چې له مخې یې ده ته دا امانت سپارل شوی دي.

۴۸ - سوله ییز کلچر

د اسلام يوه لارښونه دا ده، چې دوه کسان له يو بل سره مخامنځ شي، نو يو بل ته دي السلام عليكم ووايي. یاني په تاسو دي سلامتيا وي، په تاسو دي سلامتيا وي. اسلام په اصل کې سوله ییز کلچر دي او السلام عليكم ويل د دي سوله ییز کلچر سمبولي.

۵۲

د اسلام لارښونه دا ده، چې د بنده په زړه کې دي د بل بنده لپاره د رحمت او شفقت جذبات په څو وي. هر انسان دي د بل انسان لپاره د سوله ییز ژوند ارمانجن وي. هر انسان دي کوشش کوي، چې تولنه یې د امن او سلامتيا تولنه شي. دا د اسلام اساسی لارښونه ده. حقیقت دا دی، چې د اسلام تولې لارښونې په سیده يا ناسیده بنه د سولې

په اصول ولاړې دی په دې چې له سولې پرته د رغونې یو کار هم امکان نه لري. چېرته چې سوله نه وي، پرمختګ به هم نه وي. سوله د یوې تولنې د پرمختګ لپاره همدومره اړینه ده، خومره چې او به د Ҳمکې د ابادی لپاره.

۴۹- سوله یېز ذهنیت

د اسلام پیغمبر ﷺ وفرمایل: «تاسو له دبمن سره د جگړې ارزو مه کوي، بلکې له الله نه خير او عافیت وغواړئ.» په دې حدیث کې د ژوند یو اساسی اصول په گوته شوی دی. د دې اصول ارزښت د فرد لپاره هم دی او د قوم لپاره هم. یو انسان چې په تولنیز ژوند کې اوسي، نو له نورو سره یې اختلافات هم را پیدا کړوي، تر دې چې خبره تر دبمنیو هم رسپږي. خو دا درسته طریقه نه ده، چې یو انسان مو دبمن تر نظر درشي، نو له هغه سره جگړې ته متې ونقارې. د دې په ئای سمه طریقه دا ده چې له دبمن

سره هم د بنکر و هلو طريقه غوره نه کرو، بلکې د سولي د اصولو له مخي له هغه سره د جورچاري هلي خلي وکرو.

سوله ييزه طريقه په هر حال کې د عمل وړ ده. يوازې بايد دومره وکرو، چې د دېمنۍ له پیدا کېدو وروسته د منفي نفسياتو بنسکار نه شو.

۵۰- سوله ييز بناري

د اسلام پيغمبر ﷺ و فرمایل: «مسلمان هغه دی چې له لاس او زې نه يې نور خلک خوندي وي.»

د دي معنا دا ده، چې د خدائ رښتونی بنده هغه دی، چې په تولنه کې په نه تشدد ژوند وکړي. نه يې نورو ته له زې نه ضرر ورسپري او نه يې له لاس نه خوک حور تجربه کړي. دا د انسانيت تييت معيار دی. د انسانيت لوړه درجه دا ده، چې بسخه او نر په تولنه کې داسي ژوند وکړي، چې نورو ته يې

گته و رسپری. او که خوک نورو ته گته نه شي رسول، نو لې
تر لې دې دومره وکړي، چې په خپله ټولنه کې دې بې ازاره
انسان پاتې شي او نور خلک دې له خپل ازار نه وړغوري.

يو انسان چې له خپلې زې او لاس نه نورو ته زيان
رسوي، نو خپل انسانيت له لاسه ورکوي او د انسانيت له
درجې نه د حيوانيت درجې ته راغورخې. د انسانيت ربنتيني
معيار دا دې، چې بنده دومره حساس وي، چې د نورو لپاره
ازاري کېدل اصلا ورته د زغملو وړ نه وي.

55

يو انسان چې په دې مسئله کې حساس وي، هغه نورو ته
په زيان رسولو خوبني نه کوي بلکې دا فکر ورسره پیدا کېږي
چې څان مې د انسانيت له درجې نه غورخولی دې. او که
کله د ده له لاسه چاته زيان ورسپری، نو سمدستي پرې
خجالته کېږي او د زيان د جبرانولو کوشش کوي. او تر هغه
وخته سکون نه مومي، چې له خپل ورور نه بې بنښه نه وي
غونبستې او یا یې خپله تېروتنه نه وي جبران کړي.

۵۱ - له زیانه خان و زغورئ

د اسلام پیغمبر ﷺ و فرمایل: «په اسلام کي نه زيان اخیستل شته او نه زيان رسول.» دا حدیث یو مهم اجتماعي اصول راته بیانوي. د دې اصول تعلق په نر پوري هم دی او په بنجې پوري هم، په فرد پوري هم دی او ڈلي پوري هم، دا اصول د ملي ژوند لپاره هم دی او د بین المللی ژوند لپاره هم.

په اوسمى دنيا کي هر انسان په بیلا بیلو حالاتو کي ژوند تېرولو ته او کېري، کله په موافقو حالاتو کي او کله په مخالفو حالاتو کي، کله د بسادی په حالاتو کي او کله د غم په حالاتو کي. په داسي حالت کي نر او بنجنه په خه ډول په دې دنيا کي ژوند وکړي، د هغه لپاره دا حدیث یو هرارخیز اصول دی. یاني دا چې هر انسان دې داسي بي ازاره ژوند وکړي چې له یوې خوا د د له لاسه چاته هېڅ تکلیف ونه رسپری او له بلې خوا دې دومره حیرک وي، چې بل خوک هم دا فرصت ونه مومي، چې ده ته زيان ورسوي.

٥٢- ڏٻر لوي څواک

د اسلام پيغمبر ﷺ و فرمایل: «خدای په نرمی هغه څه ورکوي چې په سختي بي نه ورکوي.» په دې تورو کې د فطرت يو قانون بيان شوي دي. هغه دا چې د دې دنيا خالق دا دنيا داسي پنهولي ده، چې دلته په نرمي او نه تشدد کارونه سمپري او په سختي او تشدد کارونه ورانپري. نرمي او نه تشدد گٿوره پايله ورکوي او د سختي او تشدد لاره بي پايلې پاتې کېري.

٥٧

د سختي او تشدد لاره د بپاس ويستلو لپاره خو کار ورکولی شي مگر د يوه رغنيز هدف په ترلاسي کې گته نه شي رسولی. د رغونې او پرمختگ کارونه يو داسي روش غواړي، چې له پيل وروسته مسلسل دوام وکړي. د پايداره عمل دا ځانګړنه يوازي د نه تشدد په تګلاره کې موندل کېري.

۵۳ - سوله بهتره ده

په قرآن کريم کي خلکو ته خطاب شوي دي، چې سوله بهتره ده. د دي معنا دا ده چې کله يوه شخړه پښنه شي، نو غوره دا ده، چې خلک د نبتي لاره خپله نه کړي بلکې د جورجاري لاره دي ونيسي. په ژوند کې بیا بیا څلي داسي پښپري، چې د دوو کسانو ترمنځ په يوه خبره شخړه پښپري، په دي حالت کې د خلکو په مخکې دوه ممکنه لاري پرتې وي. يوه دا چې د نبتي او تشدد له لاري د ستونزې د حل کوششونه وکړي او بله دا چې د سوله ييزو خبرو اترو او مکالې له لاري په خپلو کې جورجاري وکړي او شخړه په خپله ابتدائي مرحله کې شنده کړي.

دا حقیقت دي چې يوازي د جورجاري لاره د دواړو خواوو لپاره ګټوره لاره ده. د نبتي طریقه تل سرچېه پایله زېږوي. خپل منځي کرکه ورسره زیاتېري. او تر کومه چې د اصلی ستونزې خبره ده، هغه هم نه حلېږي. که خلک دي مسئلي.

ته د نتيجي له کړکيو وګوري، نو هېڅ کله به د مخامختيا روشن غوره نه کړي، په دې چې د مخامختيا مسیر انسان له تباھي پرته بل هېڅ حاى ته هم نه رسوي.

۵۴- ټولنیز خدمت

په قرآن کريم کې ویل شوی چې د خدای ربستیني بندگان هغه دي، چې په مالونو کې يې د سوالگرو او محرومو خلکو حق معلوم وي. له سوالگر نه مراد هغه خوک دی چې په خوله یو خه وغواړي او له محروم نه مراد هغه سپړي دی چې په خوله خو يې نه غواړي مګر بې وسي او بې کسي يې په لویه خوله چيغې وهي.

د خدای ربستیني بندگان تر هغه پوري خپله ګته د خان لپاره درسته نه ګني چې د سايل او محروم برخه يې نه وي تري ورکړي. دا لارښونه له هر انسان نه د ټولني خدمتگار جوړوي. له کومې ټولني چې دی د خان لپاره یو خه اخلي، نو دا هم په

خان فرض گنې چې بېرته يې هغې تولنى ته ھم ورکړي.

له سايل نه مراد عام اړمن وګړي دي. له محروم نه په خانګړي توګه هغه خلک مراد دي، چې له یوه علته معدوز او یا معیوب شوي وي. د معدوزورو خلکو خدمت کول د اسلام په نزد مازې تولنيز خدمت نه دي. بلکې خان د خدائی د ابدی رحمتونو مستحق گرځوں دي.

۵۵- قول انسانان یو دی

۲۰

د اسلام پیغمبر ﷺ و فرمایل: «قول انسانان د ادم اولاده دي او واورئ چې ادم له خاورې پیدا شوي و.» په دي حدیث کې دا حقیقت اعلان شوي دي چې قول انسانان برابر دي. په دوى کې ځینې ظاهري فرقونه به وي، خو د حقیقت له پلوه له یو بل سره هېڅ فرق نه لري.

دا حدیث د تولو انساني اړیکو یو مهم اصول رازده کوي.

او هنده د مساواتو اصول دی. تول انسانان چې له یوې مادې خلق شوي دي او تول د یوه نر او بسخې اولاده دي، نو په دوى کې هر چول فرق او امتياز پخپله په اوبو لاهو کېږي. د دي اصول مطابق، تول سړي د یو بل د وينې ورونه (blood brother) دي. او تولې بسخې د یو بل لپاره د وينې خويندې (blood sisters) دي. دا اصول د انسان او انسان ترمنځ د توپير او امتياز تول بنیادونه ړنگوی.

۵۶- د مشوري ارزښت

٦١

په قرآن کريم کې په مشوري دېر تاکيد شوي دي. دنبي کريم په هکله په روایتونو کې راخي چې ده مبارک به همېش په چارو کې له خلکو سره مشوره کوله. مشوره خه ده؟ مشوره دا ده، چې په پېښه شوې مسئله کې د هر کس رايه وغونېتل شي. په دي سره د هر انسان پوهه او تجربه مخي ته راخي او دا ممکن کېږي چې په دېر بهتر انداز د

ستونزې د هوارولو لاري چاري وسنجلو شي او په ډبر نسه پلان سره کار پیل شي. له مشوري پرته چې کوم کار ترسره کېږي، هغه به د یوه کس په فکر بنا وي او له مشوري وروسته چې کوم کار کېږي، په هغه کې د ګنيو خلکو فکرونه راقول وي.

مشوره په اصل کې د ټولنیز فکر بل نوم دي. په فردی سوچ او اجتماعي سوچ کې چې کوم فرق وي، هماماغه فرق د بامشوري کار او د بې مشوري کار ترمنځ هم دي. له ګنيو علتونو داسي کېږي چې د یوه کس ذهن ټولو اړخونو ته نه رسپېري. مشوره د همدي نيمګړتیا جبران دي. د مشوري له لاري دا امكان مومي چې انسان په چارو کې ډېږي سمې رايې ته ورسپېري، له وراندي نه د تېروتنو د مخنيوي تدبیر وکړي. مشوره د بريالي پلان مهمه برخه ۵۵.

٥٧ - خبری بندول نشته

د اسلام پيغمبر ﷺ وفرمایل: «د انسان لپاره روا نه ده چې له خپل ورور سره تر درې ورخو نه ډېر خبرې اترې ونه کړي.» د ډې معنا دا ده چې که مو له چا سره شخه راشي او د خبرو بندولو نوبت راشي، نو ډېر تر ډېر د درې ورخو لپاره ېې دا کار جواز لري. له درې ورخو نه زيات خبرې اترې بندول په هېڅ حال کې هم روا نه ده. تر هغه وروسته خبره د انسان ايګو (انا) ته رسپېري. د یو چا لپاره غوشه جواز لرلى شي، خو د انانيت جواز د هيچا لپاره هم نشته. غوشه یوه فطري کمزوري ده چې د لنډ وخت لپاره پارېږي خو انانيت یوه بدې ده. انانيت د سرکشي مسئله ده. همدا وجهه ده چې غوشه د ببنيې وړ ده خو انانيت او سرکشي نه ببنل کېږي. د لنډمهالې غوسې لپاره انسان یو عذر لرلى شي خو انانيت او سرکشي یو داسي جرم دی چې د هغه لپاره هېڅ د منلو وړ عذر نشته.

٥٨ - له منلو مخکی پلتنه

په قرآن کريم کي امر شوي دى چې کله د چا په باره کي
کوم خه درته وویل شي، نو لوړۍ تحقیق وکړئ. له دې
ښکاري چې له څېړني پرته یوه خبره منل ډېر نامسوولانه کار
دی.

عموما د خلکو طبیعت داسي وي، چې خه یې واورېدل يا
یې ولوستل، نو سمدستي یې مني. حال دا چې تجربه
راښي، چې خبر رسونکي زياتره وختونه په یوه خبره پوره نه
وي پوهېدلۍ او تر نورو یې رسولي وي. خو له څېړني وروسته
په ډاګه کېږي چې اصلي خبره هم نيمګړي وه او له هغې
خبرې نه اخیستل شوي پایله هم نيمګړي وه.

له څېړني پرته یوه خبره منل په زياترو حالاتو کي د تاوان
سبب کېږي. په دې سره بدگمانی ایجادېږي. خلک د یو بل
په باره کې غلطې رايې جوړوي. تر دې چې بعضی وختونه

یوه ناسمه خبره د جگړي او فساد لامل ګرئي. په داسي
حالت کې د مسووليت تقاضا دا ده چې یوه خبره په بشپړه
توګه وڅېرو، بې له خېږنې یوه خبره سمه ونه ګنو.

۵۹ - قول انسانان ورونه، ورونه

د اسلام پیغمبر ﷺ وفرمایل: «ای خدايه، زه شاهدي
ورکوم چې قول انسانان په خپلو کې ورونه، ورونه دي.» دا
حدیث د انساني اړیکو بنیاد راته بیانوي. د دې حدیث
مطابق، د تولی نړی خلک د یوې کورنۍ مانند دي. هر یوه
ته پکار ده چې له نورو سره هماغسي چلنډ وکړي چې په
خپله کورنۍ کې یې له خپل ورور سره کوي. دا اصول د
نړیوالې وروری اصول دي. دا اصول د خپل او بل وېش له
منځه وړي. د دې اصول په خپلولو سره قول پردي په خپل
بدلپېږي. هېڅ خوک د چا لپاره پردي نه وي. دا اصول قول
انسانی پښت په یوه داسي مضبوط تار تړي چې تر هغه بل

مضبوط تار نشته.

۶۰- دری حرام شیان

د اسلام پیغمبر ﷺ و فرمایل: «په یوه انسان د بل بنده دری شیان حرام دی، د هغه وینه، د هغه مال او د هغه ابرو.» دا اصول د دوو انسانانو ترمنځ د ازادي حد تعريفوي. هر انسان ازاد دی. خو د ده ازادي هلتنه ختمېږي، چېرتنه چې د بل انسان د ځان، مال او ابرو لپاره خطر گرځي.

۲۲

انسان ته په دې دنیا کې ازادي ورکول شوې ده، په دې چې بې له ازادي پرمختګ نه کېږي. خو دا ازادي نامحدوده نه ده، محدوده ده. یو انسان یوازې تر هماغه وخته ازادي لري چې د بل انسان ځان، مال او ابرو ته نقصان ونه رسوي. په کومه شبې کې چې انسان په دې دری شیانو کې د نورو لپاره خطر وگرځي، د ده ازادي پای ته رسېږي. او خپله فطري ازادي ترې اخیستل کېږي.

٦١- هر کس مسؤول دی

د اسلام پیغمبر ﷺ و فرمایل: «واورئ، له تاسو هر یو شپون دی، او له هر یوه نه به د هغه د رمې په اړه پونښته کېږي.» په دې حدیث کې د شپون او رمې د مثال په مرسته د ژوند یو حقیقت روښانه شوی دی. هغسې چې شپون خپله رمه لري، همداسي هر انسان د خپلو حالاتو له مخې یوه رمه لري. او په هر شخص فرض دی، چې د خپلې رمې د ساتنې مسؤولیت سرته ورسوي.

٦٧

مثلاً د کورنۍ د مشر لپاره د هغه کورنۍ رمه ۵۵. په د فرض دی، چې د خپلې کورنۍ اړوند خپل مسؤولیتونه په ئای کړي. همداسي په بنوونئي یا پوهنتون کې یو استاد د خپلو زده کوونکو مسؤول دی. په ده فرض دی، چې د خپلو زده کوونکو په حق کې خپل بنوونیز مسؤولیت په بشپړه توګه سرته ورسوي. دغه راز یو رهبر د خپلو پیروانو مسؤول دی. په ده فرض دی، چې کوم خلک د ده ملګرتیا کوي، په پوره معنا د

هنوی خیرخواهی و کړي. همداسي د یوې ادارې مشر د هنې ادارې اړوند خلکو په حق کې مسؤول دی. په ده فرض دی، چې په ادارې پوري د مربوطو خلکو په هکله خپل مسؤولیتونه ادا کړي.

۶۲- له هر یوه سره مرسته

د اسلام پیغمبر ﷺ و فرمایل: «له خپل ورور سره مرسته و کړئ، که ظالم وي یا مظلوم. خلکو و پوبنتل چې د مظلوم په مرسته خو پوهېږو، خو له ظالم سره څرنګه مرسته و کړو؟ نبی کریم ﷺ و فرمایل: ظالم له خپل ظلم نه راوګرځوئ.» اسلام په هر انسان کې دا روحيه روزل غواړي، چې بنده باید د بل انسان خیر غوبنتونکی وي. د همدي خير غوبنتني عملی بنې مرسته ده. د مظلوم مرسته دا ده، چې له ظلم نه یې وژغورو. د ظالم مرسته دا ده، چې له ظلم نه یې راوګرځوو. له ظلم نه یې د راګرځولو معنا دا نه ده چې له هغه

سره نبنتو ته ملا و تپو. د ظالم واقعي مرسته دا ده، چې د اصلاح لپاره دعا ورته وشي، له خيرخواهی ډک نصيحتونه ورته وشي. داسي حالات ورته مساعد شي، چې ظالم کس ته د خپلي تپروتنې احساس و درېبرې او د ظلم پربنېدو ته راضي شي. د ظالم مرسته له ظالم نه نفترت کول نه دي بلکې له ظالم سره خيرخواهی کول دي. په نفترت سره ظلم زياتېبرې او خيرخواهی د ظلم رينې وروچوي.

۰۶۳ - نرمه رویه

٦٩

د اسلام پيغمبر خپل ملګري په يوه سفر استول نو د نصيحت په زبه يې ورته وویل چې له خلکو سره په نرمي چلنډ وکړئ ټکه چې تاسې اسانې کوونکي لېږل شوي ياستئ، سختي کوونکي نه ياستئ لېږل شوي. دا حدیث د هري خانګې په خلکو پوري تعلق نیسي. په دې حدیث کې د هر چا لپاره نصيحت شته. مثلاً يو افسر به له خپلو ماتحتو

سره د همدي اصول له مخي چلنده کوي. يو استاد به له خپلو زده کونونکو سره همدا معامله کوي. يو مدیر به د خپل شرکت له کارمندانو سره په همدي دول برخورد کوي، او داسي نور.

هر انسان ته بويه چې دا نصحيت په پام کې ونيسي. او دا فکر ورسره وي، چې دی چې هر چېرته دی، هغه ځاي ته د خدای له لوري لېړل شوي دی. دی به خلک په ستونزو کې نه اچوي، بلکې د اسانۍ لاري به ورته لتيوي.

٧٠

۶۴- د رحم فورمول

د اسلام پيغمبر وفرمایل: «**تاسي د حمکې په اوسبدونکو رحم وکړئ، د اسمانانو خاوند به په تاسو رحم وکړي.**» دا يو ساده اصول دی، چې په هر نارينه او بنځينه کې د خير د کار داسي جذبه راپاروي چې هېڅ کله پای نه مومي.

هر انسان د خدای مرستي ته محتاج دی. هره بنځه او

هر نر ارتیا لري، چې د ژوند په بپلا بپلو پړاوونو کې د خدائی له مرستې برخمن وي. په دې دنیا کې هېڅ څوک هم د خدائی له مرستې پرته نه شي کامیابدلي.

د دې لپاره چې ځان د خدائی مرستې مستحق و ګرځوو،
تر تولو اسانه لاره يې دا ده، چې انسان چې د خپل ځان لپاره
له خدائی نه خه غواړي، هماګه خه دی نورو خلکو ته هم
ورکړي. دی غواړي، چې خدائی ورسره مرسته وکړي، نو ده
ته هم پکار ده، چې له نورو سره مرسته وکړي. دی غواړي،
چې خدائی ورسره د نرمي چلنډ وکړي، نو دې هم له نورو
سره په نرمي چلنډ کوي. دی غواړي، چې خدائی يې له
تېروتنو او لغزشونو ورتېر شي، نو ده ته هم بویه چې د نورو له
تېروتنو ورتېر شي.

له انسان سره د نرمي او شفقت چلنډ ګواکې عملی دعا ده
او د عمل په ژبه کې دا ویل دي، چې خدايه! ما ستا له
بندگانو سره د نرمي او شفقت معامله وکړه، نو اوس ته هم له

ماسره د نرمي او شفقت معامله و کړه.

٦٥ - څلمنځی درناوی

په قرآن کريم کې د پیغمبر عليه السلام په ژبه ویل شوي
دي چې اې خلکو، ستاسي لپاره ستاسي دين او زما لپاره زما
دين. دا آيت راته نبیي، چې په یوه ټولنه کې چې د ګنو
مذاھبو خلکو ژوند کوي، نو د هغو ترمنځ معتدل ماحول
خزگه جوړ کرو. د دې ساده فورمول دا دی چې د یوه پیروي
وکړئ او نورو ټولو ته درناوی وکړئ:

Follow one and respect all.

په مشترکو مذہبی ټولنو کې د سوله یېزې فضا لپاره همدا
یوازنی اصول دی. دا دنیا د اختلاف دنیا ده. په دې دنیا کې
د اختلافاتو ختمېدل امكان نه لري. په داسې حالت کې د
عمل وړ فورمول همدا یو دی او هغه زغم او تحمل دی.

یانې هر يوه ته دا حق ورکول چې د خپلې خوبنې مطابق
مذهب يا کلچر ورخپل کړي.

د اختلاف په موضوع باندي له يو بل سره سوله بیز
دیالوگ کولي شو، خود اختلاف د ختمولو کوششونه لا زیات
اختلافات زبروی، له دي پرته هېڅ هم نه کوي.

۰۶۶ - مذهبی درناوی

د پیغمبر ﷺ په زمانه کې په مدینه کې ځینې یهودي قبیلې
اوسبدې. يوه ورڅ د اسلام پیغمبر ولیدل چې په لاره باندي يوه
جنازه روانه ده. د اسلام پیغمبر په دي وخت کې ناست و. د
جنازې په ليدو پیغمبر ﷺ سمدستي له درناوی ورته ودرېده. يوه
صحابي وویل، اې د خدائی رسوله! دا خو د يوه یهودي جنازه
ووه.نبي کریم ﷺ و فرمایل، ولې هغه انسان نه دي؟

دا حدیث راته بشیي، چې انسان په هر حال کې د درناوی

و پر دی، هغه که زمود د خپل مذهب وي او که د بل مذهب، زمود د قوم وي او يا د بل قوم. په هېڅ پلمه هم د انسان درناوی له منځه نه شي تللى. حقیقت دا دی چې هر انسان هماماغه یوه خدای پیدا کړي دی. له دې امله ټول انسانان په یو ډول د درناوی و پر دی.

۶۷- په دېسمن کې ملګرۍ

په قرآن کريم کې ویل شوي چې که کوم خوک خپل دېسمن درته واپسی نو په غبرگون کې تاسې هم دېسمنی مه ورسره کوئ بلکې بنه رویه ورسره کوئ. د دې یو طرفه برخورد پایله به دا وي چې دېسمن به مو هم ملګرۍ شي. د اسلام دا لارښونه راته نبیي چې دېسمنی ابدی شي نه دی. حقیقت دا دی، چې په هر دېسمن انسان کې یو ملګرۍ انسان پت وي. د خپلې یو طرفه روپې له لاري دا احتمال په حقیقت بدل کړئ، خپل دېسمن په خپل ملګرۍ بدل کړئ.

په غبرگون کې سکلپي رویه د انسان وجدان راویښوی او د چا
چې وجدان بیداره وي، هغه بل هېڅ روش هم نه شي زعملی
مګر دا چې له دبسمني لاس واخلي او ستاسي ملګري شي.

٦٨ - له نرمي نه بې برخې

د اسلام پیغمبر ﷺ وفرمایل: «**څوک چې له نرمي بې برخې**
و، هغه له هرې بېنېگنې بې برخې دی.» دا حدیث یو هر
اړخیز اصول راته بنیي او هغه په خبرو اترو او اړیکو کې
نرمي ۵۵.

٧٥

هغه انسان چې د نرمي طریقه خپله کړي، هغه به په هره
مسئله کې او همپیش بریالی وي، حکمه هېڅ څوک له دا ډول
یوه سېږي سره دبسمني نه کوي. خو څوک چې په چارو کې له
نورو سره نرمي نه کوي، د هغه به کار له ورانېدو سره ملګري
وي، په دې چې هر سېږي به له ده نه سرتکوي. د مخالفینو
او دبسمنانو په منځ کې به راګیر وي. او د کور دننه او له کور

نه بیرون دواړو څایونو کې به له هسې مسايلو سره لاس او گربوان وي.

۶۹- د ساده ګي اهميت

د اسلام پیغمبر ﷺ وفرمایل: «**ساده ګي د ايمان برخه ده.**»

ساده ګي د ايمان برخه ګنل د ساده ګي ډېر لور اهميت خرګندوي. ساده ګي د باهدافه انسان تګلاره ده. باهدافه انسان د تحمل او عشرت بار په اوږو نه شي وړلی چې په سهولتونو او عیاشیو کې دې یې سر دوب وي او د خپل وخت او انرژي یوه برخه په همدي لارو کې ولګوي. د ساده ګي معنا ده، خپلې اړتیاوې یوازې تر لازمي شیانو پوري محدود ساتل، خپل ځان له نا اړینو شیانو سره نه عادت کول، خپل ځان د ارامتیا له شیانو لري ساتل. ساده ګي په اصل کې ډېر غوره تدبیر دی. ساده ګي دا ممکنوی، چې انسان خپل ژوند په بشپړه توګه د خپل هدف لپاره وکاروی او د ژوند هېڅ برخه

یې هم له هدف پرته په بل شي کې برباده نه شي.

د انسان د پرمختگ لپاره تر ټولو مهم شی دا دی چې د تفکر بهير (thinking process) یې له خنډ او خنډ پرته جريان ولري. ساده ګي په دې ذهني بهير کې ډېر لوی مرستندوي دی. ساده ګي د انسان ذهن ته له نورو ټولو شيانو فراغت وربني.

۰۰۷۰- د پاكوالۍ ارزښت

۷۷

د اسلام پيغمبر ﷺ وفرمایل: «پاكوالۍ د ايمان برخه ۵۰..»
له دي حدیث نه معلومېږي چې پاک او سپدل او خپل چاپېریال پاک ساتل په اسلام کې څومره ډېر ارزښت لري.

اسلام د خپل حقیقت په اعتبار سره دا دی چې د بنده زړه او روح صفا شي. له ککرو فکرونو لاس واخلي او له پاكو فکرونو سره واوسې. خپل درونې وجود همداسې په نبو

فکرونو سپیتلی کړي لکه انسان چې په او بو سره خپل بدن صفا کوي.

بنده چې خپل درون صفا کړي، نو په طبیعی دول به غواړي چې بیرون یې هم صفا سوتړه وي. دی به په خپل بدن او جامو هم ځانګړي پام ساتي. د خپل کور او خپل ماحول د صفا ساتلو هڅي به کوي. او پاکوالی به د داسې انسان د مزاج تلپاتې برخه وګرځي.

٧٨

۰۷۱- د منځ لاره

د اسلام پیغمبر ﷺ وفرمایل: «**خیر الامور اوسطها**» یانې تر تولو غوره طریقه د منځ طریقه ده. دا لارښوونه په نورو تکو کې داسې بیانولی شو چې تر تولو غوره لاره د منځ لاره ده.

په دنیا کې انسان د ګن شمېر خلکو په منځ کې ژوند تپروي. په دې حالت کې بهتره طریقه هغه ده چې انسان له

کوم خند پرته خپله لاره ووهی او له چا سره یې نښته ونه شي. همدي لاري ته د منځ لاره ويل کېږي. د منځ لاره همپش د اعتدال لاره وي. د اعتدال لاره همپش عملی لاره وي. په دي لاره کې انسان له کوم خطر پرته وړاندې تللى شي. د اعتدال په لاره کې د داسې لوی تاوان اندېښنه نه وي چې د انسان ټول پلان دي وړېږي او بلاخره د مایوسی او ناهیلی په ټغې پښې وغځوي.

۷۲- په عاجزي کې بلندي

۷۹

د اسلام پیغمبر ﷺ و فرمایل: «چا چې عاجزي وکړه، رب به بلندي ور په برخه کړي.» دا د خداي تاکلی قانون دي. د دي قانون مطابق، د عاجزي روش د انسان لپاره د پرمختګ لاري پرانیزی. خو د غرور روش انسان د پستۍ په خوا بیايو. په عاجزي کې دوه اړخیزه گتله ده. عاجزي کونکی دا گتله کوي چې په زړه کې یې روحانیت راوینېږي، اعلی انساني صفات

په کې راتوکېری. د خدای فیضانونه وررسېری. د حقیقت پسندی مزاج بې شخصیت ته لاره کوي. او دا ورتیا مومي چې شیانو ته په بې پرې انداز وگوري.

له چا سره چې په عاجزی برخورد وشي، هغه د خپل وجدان د اواز له مخي د عاجزی کوونکي د عظمت منلو ته مجبورېری. د هغه په مقابل کې د سرکښی جذبه له لاسه ورکوي او مجبورېری چې د عاجزی کوونکي اخلاقې برتری ومنی او د خان په مقابل کې هغه ته ډېرہ لوړه انساني درجه ورکړي.

۸۰

عاجزی صرف یوه تګلاره ده. په دې کار کې په انسان باندي کوم لګښت نه راخي. په عاجزی باندي بنده کوم خه له لاسه نه ورکوي. خود هېڅ په نه ورکولو سره هم بنده هر خه لاسته راوړي. که د عاجزی په خلاف روش دروغځنه لوبي وي، نو د عاجزی مطابق روش ربنتیني انسانیت دی.

٧٣- بې ئايە لگىبىت نە

پە قرآن كريم كې اسراف (بې ئايە لگىبىت) منع شوي دى.
 يانى لە واقعي اپتياوو پرته لگىبىتونه كول. د اسلام پىغمەر ﷺ و فرمایل: «ان من السرف أَن تَأْكُلَ كُلَّ مَا شَهِيتَ» يانى دا ھم اسراف دى چې ھەر هەغە خە و خورى چې ستا زىھ يې غوارى.

كە انسان خپله گىتە پە واقعي اپتياوو ولگوي، نۇ دا يې روا حق دى. خو كە د خپل خواھش او خوند لە مخى لگىبىتونه و كېرى، نۇ ھېچ خۇك ھم د دې حق نە لرى. كە خدai چاتە دېر مال ورکرى وي، نۇ دا يې پە دې خاطر نە دى ورکرى، چې يوازى يې پە خپل خان مصرف كېرى. مال د خدai امانت دى او انسان تە پكار ده چې پە ھىماغۇ خايدونو كې يې ولگوي چې خدai ورته تاكلىي دى. كوم بندە چې داسې ونە كېرى، نۇ گواكى د خدai پە امانت كې يې خان پورە نە دى ثابت كېرى.

۷۴- اجتماعی برکت

د اسلام پیغمبر ﷺ وفرمایل: «د یوه سپی خوراک د دوو کسانو لپاره بس دی او د دوو خوراک د درې کسانو لپاره بس دی.» په دې حدیث کې د ګډې اوسيدا او په اجتماعي دول د کار کولو برکت بنودل شوي دی.

په دې حدیث کې د خورو مثال سمبوليکه بنه لري.
 حقیقت دا دی چې دا حدیث د ژوند په تولو چارو پوري تعلق نیسي. که خلک له یو بل سره په ګډه کار وکړي او په ګډه راشه درشه وکړي، نو کم خلک به هم ډېر لوی، لوی کارونه وکړي. په کمه پانګه کې به هم ډېرې گټې ترلاسی ممکن شي.
 که هر انسان جلا جلا لګیا وي، نو په ډېره وړه دایره کې به یوازې خپل ځان ته گته ورسوی. خو که همدا کسان یو بل په خپل کار کې ورګډ کړي، نو په مجموعي توګه به تولو ته له یو بل نه گته رسپږي.

٤٧٥ - د انصاف تقاضا

د اسلام پیغمبر ﷺ یو حُل په مدینه کې له چانه پور واخیسته. یوه ورخ هغه سپې په خپل پور پسې راغى او د پور د ترلاسي لپاره بې ډېره سخته ژبه وکاروله. د اسلام د پیغمبر ملګرو غوبنټل چې سپې ته د خپلې بې ادبی جزا ورکړي. خو پیغمبر عليه السلام له دي کاره راوګرڅول او ويې ويل، حقداره د غږېدو لري.

٨٣

دا له نورو سره د رعایت کولو درس دی. که یو سپې له کومې وجې په غوشه شي یا زشتې خبرې وکړي، نو اورېدونکی دي د رعایت برخورد ورسره وکړي. که یو انسان د بل سپې د زشتو خبرو اورېدو ته تیار نه وي، نو بیا دي له دغسې سپې سره د پور معاملې هم نه کوي. له پور اخیستو وروسته به په هر حال کې پور ورکونکي دا ته حق ورکوو چې هغه چې په هر رنگ خپل احساسات خرګندوي، نو خرګندوي به بې. په دغسې یوه معامله کې باید پور

اخیستونکی د زغم او تپریدنې لنه تینګه کړي. دی داسې نه شي کولی چې پور ورکوونکي ته دی د زغم نصیحتونه پیل کړي.

۰۷۶- له حق نه زیات نه اخیستل

د اسلام پیغمبر ﷺ و فرمایل: «که دوه کسان د Ҳمکې قضیه ماته راوري. او په دې دواړو کې یو کس په چالاکي سره څله قضیه وړاندې کړي او له دې امله Ҳمکه هغه ته ورکول شي، حال دا چې په حقیقت کې Ҳمکه د هغه نه وي، نو داسې ده لکه د اور ټوته چې ورکول شوي وي.»

له دې بنسکاري چې یو خه چې په ربنتیا د سړی حق نه وي، نو که په هغه سودا کې په کوم چل ول له محکمې نه د څلې خوبنې پرېکړه ترلاسه کړي، بیا هم هغه شی د ده کېږي. هېڅ عدالتی پرېکړه حقیقت نه شي بدلولى.

حقیقت دا دی چې په یوه شي ناروا ولکه په هر حال کې بدہ ده. د محکمې پربکړه یوه ناروا نه شي روا کولی. که د انسان وجدان وايي چې پلانکۍ شي زما نه دی، نو په دې حالت کې د دې لپاره سمه لاره دا ده چې هغه شي خپل حقدار ته وسپاري، نه دا چې د غلطو تدبیرونو له لاري په ناروا توګه د نورو په شیانو گېډه واچوي. وجدان تر ټولو لویه محکمه ده. تر ټولو لویه پربکړه هغه ده چې د وجدان له محکمې نه صادره شوې وي.

٨٥

۷۷- د نورو لپاره هم د ځان په څېر

د اسلام پیغمبر ﷺ وفرمایل: «مومن هغه دی چې نورو ته هم هغه څه خوبن کړي چې د ځان لپاره یې خوبنوي.» دا د ټولنیزو اخلاق ډېر هر اړخیز اصول دی. هر سړی په دې پوهېږي چې کومه رویه یې خوبنې ده او کومه رویه ناخوبنې. همداسې دې له نورو سره هم وکړي. له نورو سره دې هم

همامغه رویه وکړي، چې دی یې د خان لپاره غواړي او له نورو سره دي له هغې رویې ډډه وکړي، چې د خان لپاره یې نه خوبنوي.

د تولنيزو اخلاقو دا اصول دومره ساده او فطري دي، چې هرې بسخه او هر نر پري پوهېږي. اړتیا یوازې دا ده چې هر انسان په دي برخه کې حساس شي. کوم حساسیت چې دي د خان لپاره نبیي، همامغه حساسیت دي د نورو په تراو هم بنکاره کړي. که خلک دا اخلاقې اصول ورتینګ کړي، نو توله جامعه به د خير او سولې جامعه وګرځي.

۸۲

۰۷۸ - اقتصادي خپلواکي

د اسلام پیغمبر ﷺ و فرمایل: «خدای چې د یو چا لپاره د روزي یوه وسیله برابره کړ، نو بیا دې پخیله له هغې نه لاس نه اخلي، مگر دا چې له مجبوري نه یې پربنبدو ته اړ شي.» د اسلام د لارښونې مطابق، رزق په خدای پورې تړلې دي. د

همدی لپاره کله چې انسان ته د رزق یو سبب په لاس ورشي،
نو د خدای له شکر سره دي په هماغه سبب پوري کلك پاتې
شي. او که يې له کوم واقعي لامل پرته پرپړدي، نو د خدای
له مرستې نه به يې ځان بې برخې کړي وي.

په اقتصادي ژوند کې د بريا راز استقامت دی. په دي
حديث کې د استقامت او خپلواکۍ لارښونه شوي ده. په
اقتصادي ژوند کې بريا همېش د اوږدي مودي لپاره له
خواريو وروسته ترلاسه کېږي. انسان ته پکار ده چې د حال
په ئاي اينده په نظر کې ولري. په دي ډول په بنده کې
استقامت پيدا کېږي او ارومرو به د بريا تر سرحده رسپېږي. دا
حديث ګواکې دا خبره رازده کوي، چې د اقتصادي فعالitetونو
لپاره په ځان کې د اينده بياني مزاج وروزئ. يوازي د حال په
ليدو حوصله له لاسه مه ورکوئ.

٧٩ - رزق د خدای له لوري

په قرآن کريم کي ويل شوي چې د حمکي په سر چې
خومره ساکن دی، د تولو روزي د خدای په غاړه ده. د
اسلام پيغمبر ﷺ و فرمایل: «خدای چې د سري او بسخي لپاره
کومه روزي ليکلې ده، هغه تري هېڅ څوک نه شي ګرځولي،
نه يې څوک کمولی شي، نه يې زياتولي شي.» دا اعلان هر
سري او بسخي ته د داسي روزي ډاد ورکوي، چې هېڅ
تروپونکي يې نشته. د چا زړه ته چې دا خبره لاره وکړي، نو
هغه به دوه ګټې وکړي. له یوې خوا به دا باور ترلاسه کړي،
چې هر څه چې ورسپېري، هغه به په هر حال کې ورسپېري
او د دې عقيدي له مخي به په دې اعتماد سره هلي څلې
کوي، چې زما هڅې ارومرو نتيجه ورکوي. هېڅ څوک هم
دومره په زور کې نه دی، چې زما او زما د رزق ترمنځ خنډ
جور کړي. رزق زما یو داسي حق دی چې پخپله دې دنيا
څښتن زما لپاره ليکلې دی. بيا څوک دی چې دا ليکلې تقدير

پنگ کړي.

دا عقیده د انسان له زړه نه د مایوسی احساس رژوی. او
ان د مسایلو په هجوم کې هم دا خبره کولی شي، چې یو
څوک له مانه زما دنده اخیستلی شي، خو هېڅ څوک دومره
زورور نه دی، چې زما تقدیر رانه واخلي.

One can take away my job. But no one has
the power to take away my destiny.

۸۹ - قناعت

۸۹

د اسلام پیغمبر ﷺ وفرمایل: «هغه کس بریالی شو، چې
خدای ورته د اړتیا په اندازه روزی ورکړه او ده په دې روزی
قناعت وکړ.» له دې بنکاری چې د بریا راز په شتو باندې
قناعت کول دي، نه دا چې په نشت پسې د غم په تغره کېنو.
په دنیا کې چې بنده هر کله د سمو اصولو له مخي د ګټې
وټې هڅه وکړي، نو ارومرو دومره پیسې لاسته راوړي، چې د

خپلو اپتیاوو لپاره بی بس شي. که انسان په شتو باندې راضي شي، نو د دي گتیه بنده د ذهنی سکون په صورت کې ترلاسه کوي. خو سکون همپشه په قناعت کې وي، او د قناعت معنا ده، په شتو باندې خوشاله کېدل.

خو هغه شخص چې شتو ته په کمه سترګه گوري او په نشتو پسې مندې وهی، هغه به هېڅ کله مطمئن نه شي. په دي چې په دنيا کې د شيانو هېڅ حد نشته. انسان چې هر څومره شيان هم خان ته جمع کړي، بیا به هم خینې شيان پاتې وي، چې دا حرص به ورکوي، چې زه باید دا شيان هم لاسته راوړم. په دي سره انسان تل د لا ډېرو په حرص کې سرګردانه وي. او همدغه دول نارامه ژوند به تېروي، تر دي چې په همدي حال کې بی سترګې پټې شي.

۸۱- سوال نه کول

د اسلام پیغمبر و فرمایل: «تاسې له چا سوال مه کوي. په

دې چې بر لاس تر بىكتىي لاس نه دېر غوره دى.» دا د غوره انسانىت لارىسونوھ ده. غوره انسانىت دا دى، چې بىندە پە خپل ئان تكىيە و كېرى او لە نورو خە ونە غواپى.

غوبىتل ساده خبره نه ده، د اخلاقىي لوپدا نبىھ دى. خۇك يې چې لە نورو غواپى، گواكىي هەغە پە اسانە روزىي ژوند كول غواپى. داسې انسان بە د خيرات غوبىتلۇ بىھ دا پرى كوي، چې خپل استعداد تە بە رشد ورنە شي كپاى. د دە پە شخصىت كې پت ھواكونە بە ھەمداسې تر ايرو لاندى پاتې شي. د زيار او زحمت جذبە بە يې سەرە شي. او پە هە كمزوري بە اختە شي، چې تن آسانىي بې بولى. د ژوند سمە طريقة دا ده، چې انسان پە خپل ئان بروسە و كېرى. خپل ئان لە زيار او خوارى سرە عادت كېرى. پە خپلو پىنبو د درېدو ھەحھە و كېرى. او لە ئانە نورو تە ورکۈونكى جور كېرى، نە لە نورو اخىستۇنكى.

۸۲- د تجارت لویه برخه

د اسلام پيغمبر ﷺ وفرمایل: «تسعة اعشار الرزق في التجارة»

يانې د رزق نوي سلنې برخه په تجارت کې ۵۰.۵٪ په دې حديث کې د فطرت يو قانون بيان شوي دي. هغه قانون دا دی چې د خدائ د تخليري پلان له مخي، په تجارت کې د رزق تر تولو لویه برخه اينبودل شوي ده.

دا حديث د هر انسان لپاره د اميد خزانه ده. که انسان ته دنده ورپیدا نه شي يا په ميراث کې خپل حقوقه ور ونه رسپېري او يا له نورو لارو د گټې وټې هيله ورسره نه وي، نو پکار ده چې تجارت پيل کړي. د تجارت له لاري به دی دومره چېره شتمني لاسته راوري، چې له بلي هېڅ لاري به يې هم نه شوي لاسته راوري.

۱۳- د زحمت مړی

د اسلام پیغمبر ﷺ و فرمایل: «الله تعالیٰ له خپل هغه بنده سره مینه کوي چې د زحمت له لارې خپله مړی وګتي».» دا حدیث د زحمت د مړی ارزښت راته نبیي. په زحمت روزي گتیل ساده خبره نه ده. حقیقت دا دی چې د زحمت روزي د ټولو انسانی نېټګنو سرچینه ده. د زحمت مړی تر ټولو ډېره روا مړی ده. په زحمت سره خپله روزي گتیل انسان حقیقت لیدونی روزي. د زحمت مړی په انسان کې د ساده ګي مزاج پیدا کوي. د زحمت روزي له انسان سره د نورو په درک کولو کې مرسته کوي. د زحمت مړی انسان له تن آسانی نه ژغوري. د زحمت مړی د شخصیت د تکمیل یوه مهمه لاره ده. که مجبوري نه وي، نو بیا هم انسان ته بویه چې د خپل ژوند لپاره د زحمت لاره غوره کړي او په هر حال کې خپل ئان له ارام طلبی وساتي.

۸۴- په ڙېي بنديز

د اسلام پیغمبر ﷺ وفرمایل: «د انسان د دروغجنتیا لپاره همدا بسنے کوي چې هره اورېدلې خبره تر نورو ورسوی.» دا حدیث د وینا د ادابو یو ډېر مهم اصول راته بیانوی. هغه دا چې انسان ته پکار ده چې بې سوچه او بې فکره ونه غږېږي.

په اجتماعي ژوند کې بیا بیا ھلې داسې کېږي چې د نورو په خلاف مو ډېرې زیاتې خبرې تر غورېونو رارسېږي. تجربو نسودلې ده چې اورېدلې خبره چې بیا بیا ھلې کېږي، نو له یوې خبرې نه بیخې بل شی جوړ شي. تر دې چې خبره دومره هم بدلهدلې شي، چې یوه ربستیا خبره په دروغو واوري. د همدي لپاره یوازې د اورېدو له مخې باید یوه خبره تکرار نه کړو. د بنې خبرې په تکرار او خپرولو کې کومه بدې نشته، خو که خبره بده وي، نو تر هغو پورې بې باید وړاندې ونه رسوو، چې د څېړنې په مت مو ټوله خبره نه وي معلومه کړې.

۰۸۵- د غیبت کفاره

د اسلام پیغمبر ﷺ وفرمایل: «د غیبت کفاره دا ده چې د هغه چا لپاره د مفترت دعا وغواړئ چې تاسو یې غیبت کړی دی.» غیبت دا دی چې د یو چا په نشتوالي کې د هغه بدی وویل شي.

غیبت د بدخواهی عمل دی. له بنده نه چې کله د غیبت غلطی وشي، نو پکار ده چې د چا غیبت یې کړی دی، د هغه لپاره د خیرخواهی یو کار وکړي. او د خیر غوبښتني یوه لاره دا د چې د هغه سېرې په حق کې بنې دعاوې وشي. دا به د غیبت کونکي له لوري په بدخواهی پسې د خیرخواهی معامله وي او گناهونه به یې ور ورزوي.

۰۸۶- جامع نصیحت

د اسلام پیغمبر ﷺ خپل یوه ملګري ته وفرمایل: «ایا تاته

جامع نصیحت وکړم؟ وېږي ويل هو، اې د الله رسوله! رسول الله ﷺ وفرمایل، د خپلې ژې ساتنه کوه.»

د ژې د ساتنې معنا دا د چې انسان چې خه وايي، نو په غور او فکر يې ووايي. داسې خبره دي نه کوي، چې د نورو زرونه پري ازارېږي. له داسې خبرې چې په ټولنه کې بدې او فساد خپروي، په هر حال کې ئان وساتي. دا یو حقیقت دی چې زیاتره ټولنیزې بدې د ژې له امله خورېږي. ژبه په خپل واک کې ساتل د ټولنیزو بدیو دروازه تړي او په ژبه واک نه لرل د ټولنیزو بدیو دروازه پرانیزې. دا د انسان سنجیدګي نښي، چې بنده خپله ژبه همېش په ډېر پام سره وکاروي. د ژې غلط استعمال دا دی چې سړۍ د نورو بدې بیانې کړي، له نورو سره زشتې خبرې وکړي، د نورو عیيونه ولټوي او په خلکو کې يې افشا کړي.

۸۷- صبر او اعراض

د اسلام يوه لارښونه صبر ده. په قرآن کريم کي بیا بیا
 خلپی په صبر تاکید شوی دی. يو ئای بي فرمایلی چې
«ولريک فاصبر» يانې د خپل رب لپاره صبر وکړه. همدا راز
 فرمایي چې صبر وکړئ او ستابسي صبر د الله لپاره دی. انسان
 چې کله صبر کوي، نو په ظاهر کې بي دا صبر د يوه انسان په
 مقابل کې وي، خود خپل حقیقت په اعتبار دغه صبر د خدای
 له تخليقي پلان سره د مطابقت کولو په معنا وي.

۹۷

خدای د دې دنیا نظام داسي هستولی دی چې دلته هر
 فرد ازادي ولري. د هر چا لپاره د سیالي ماحول پرانیستی
 وي. په دې اساس بیا بیا داسي پېښېري چې يوه ته له بل نه
 شکایت پیدا کېږي. د يوه له لاسه بل ته زیان رسېري. په
 داسي حالت کې په ناخوبنو پېښو صبر کول د خدای په
 تخليقي طرحې رضا کېدل دي. د صبر د همدي اهمیت له
 مخې خدای صبر د خپل ئان لپاره صبر کول یاد کړي دي.

په قرآن کريم کې اعلان شوي دی چې هغه خوک چې صبر وکړي، بې حسابه اجر او انعام به ترلاسه کوي.

۸۸- یو طرفه زغم

د اسلام پیغمبر ﷺ و فرمایل: «خوک چې په تاسې ظلم وکړي، تاسو ورته بنښه وکړئ.» دا خورا د حکمت لارښوونه ده. ظلم د ظلم په بینلو سره ختمېږي. د ظلم په خلاف ټوابي اقدام کول هېڅ کله ظلم نه ختموي.

٩٨

د اسلام د پیغمبر ﷺ دا وینا په اصل کې د پایله محور عمل (result oriented action) لارښوونه ده. که یو شخص د ظلم اقدام وکړي، نو مظلوم بايد تر ټولو دمخته دا فکر وکړي، چې د ده اقدام بايد داسي وي چې مظلومیت یې ورسره ختم شي، نه دا چې مظلومیت یې نور هم زیات شي. هر ګوره چې یو مظلوم په دي ډول فکر وکړي، نو پوه به شي، چې ظالم ته بنښه کول تر ټولو لوی انتقام دی. د ظالم

هېرول د ظلم د ختمولو تر تولو اسانه تدبیر دی. ظالم معاف کول د مجبورى خبره نه ده، يو دېر اعلى اخلاقى اصول دی. بندە چې كله ظالم ته ببننە كوي، نو بايد د خپلواكې ارادې له مخي يې وېسي. د مجبورى له مخي يې معافول ھم بې ارزښته دي او نه معافول يې ھم بې ارزښته.

د مخ گرځولو تګلاره - ۰۸۹

په قرآن کريم کې ويل شوي چې له جاھلانو او ناپوهانو مخ و گرځوئ. په دې دنيا کې د بريالي ژوند لپاره دا خورا مهم اصول دی. دا حقیقت دی چې د نباتاتو په دنيا کې چې له گلونو سره ازغې ھم شته، همداسې په بشري دنيا کې د پوهانو په خوا کې په ناپوهو خلکو ھم هر ځای ڈک دی. هغسې چې د نباتاتو په دنيا کې بندە له ازغيو سره له نښتې پرته گلونه ورشکوي، په همدي دول به په انساني دنيا کې ھم بندە له ناپوهو خلکو سره له بسکېلېدا پرته د خپل ژوند

سفر لنبوی.

له ناپوهو خلکو سره په نبنتی هېچ څوک هم نه شي
بریالی کېدلی. د همدې لپاره هونبیاري دا ده چې کله انسان
له کوم نادانه سره مخ شي، نو له پامه دې یې وغورخوی او
څله لاره دې وهی. د هیچا په وس کې نه ده چې د دنیا
تول احمقان ختم کړي. البتہ دا د هر چا په وس کې ده چې
له احمقانو سره له نبنتی پرته د خپل ژوند جوړولو ته دوام
ورکړي. له احمقانو نه په مخ ګرځولو کې دا اندېښنه نشته
چې هغوي به لا زور به شي. اعراض يا مخ ګرځول اور مر
کوي، لمبې یې لا دېږي نه وزیاتوی.

۰۹۰- په صبر کې بریا

د اسلام پیغمبر ﷺ وفرمایل: «پوه شئ چې بریا له صبر
سره ۵۵.» په دې حدیث کې د صبر بې پناه ارزښت بنوදل
شوي دی. د دې حدیث مطابق، صبر د تولو پرمختګونو زينه

ده. په دې دنيا کې صبر کونوکى هېڅ کله ماتې نه شي خورلی. اصلی نکته دا ده چې په دې دنيا کې هر انسان له لوړو، ژورو سره مخ کېږي. هر انسان بیا بیا څلپه له ناخوبنو حالاتو تېربېږي. په داسې حالت کې زیاتره داسې کېږي چې انسان خپل همت له لاسه ورکوي. خپل ځان ماته خورلی احساسوی. خو دا سمه خبره نه ده. حقیقت دا دی چې په دنيا کې د بريا امکانات دومره زیات دی چې هېڅ کله پای نه مومي. له یوې ناکامي وروسته تل بله کامیابي سترګکونه وهی. که انسان له لومړنۍ ماتې وروسته د صبر لنه ټینګه کړي، نو ډېر ژر به پوه شي چې یوه بله بريا ورته ډېر نېړدې سترګې په لار ده.

۱۰

۹۱- په واړه شر قناعت

د اسلام د پیغمبر ﷺ یوه صحابي عمیر ابن حبیب وویل «څوک چې د یوه احمق کوچنې شر ونه زغمي، هغه به د

احمق لوی شر گالی.

هغسي چې په دې دنيا کي هوبنيار خلک شته، همداسي
 دلته ناپوه خلک هم شته. دا ناپوه خلک د خپلې ناپوهی له
 لاسه نورو ته يو نه يو تکلیف او کړاو ور رسوی. دا کړاو په
 پیل کې کوچنی کړاو وي. د دانشمندي تقاضا دا ده چې دا
 کوچنی تکلیف وزغلل شي. خوک چې پر کوچنی تکلیف له
 ناپوه سره بسکر په بسکر شي، نو ناپوه ضد اخلي او نور ډېر
 کړاو هم رسوی. په دې حالت کې غوره خبره دا ده چې
 کوچنی تکلیف وزغمو، تر خو له لوی کړاو سره مخ نه شو.

۱۰۲

د زغم په مت دفاع

مشهور صحابي عبدالله بن عباس وفرمایل: «د احمق د
 حماقت دفاع د زغم په وسیله وکړئ.» د صحابي د دې وينا
 مطابق، د دفاع يوه مناسبه طريقة دا هم ده چې د ټوابي
 دفاع لاره خپله نه شي.

په دنيا کې بیا بیا خلپي داسي کېږي چې انسان له احمقانو سره مخ کېږي. د داسي احمقانو له شر نه د ځان ساتنې تر ټولو مؤثره لاره د تحمل لاره د. د تحمل لاره د احمقانو احمقانه کړنې په ابتدائي مرحله کې شنډوي. خو که د ناپوهانو په مقابل کې د غبرګون لاره ونیول شي، نو د هغوي بدی نوره هم زیاتېږي، تر دې چې له وس او توان نه به مو هم ووځي.

۰۹۳ - غوشه نه

۱۰۳

يو سې د اسلام پېغمبر ته راغي، ويې ويل، اي د خدای رسوله! ماته يو داسي نصيحت وکړئ، چې زما ټول ژوند ورسره سم شي. نبي کريم ﷺ و فرمایل: «**غوشه مه کوه.**» دا بي له شکه ډېر جامع نصيحت دی. دا يو داسي اصول دي چې که انسان یې خپل کړي، نو د ژوند ټولي چاري به یې سیخي شي.

اصلی خبره دا ده چې انسان تل په تولنه کې اوسي. او وخت په وخت له داسې تجربو سره مخ کېږي چې انسان پاروي او غوسمه کوي یې. او کله چې انسان په غوسمه شي، نو تر هغه وروسته یې په سينه کې د نفترت او انتقام اوږد لبور کېږي. نو بنده د غوسمه پاروونکي په خلاف یو انتقامي ګام اخلي او بیا هر انتقام یوه بل انتقام ته پوکي ورکوي. په دې دول په انتقام کې د انتقام یوه سلسله شروع کېږي چې له تباھي پرته هېڅ ځای ته هم نه رسپړي.

۱۰۴

په داسې حالت کې د خپل ژوند سفر په بریا سره لنډول د دې تقاضا کوي چې بنده د غوسمې په څېر احساساتو باندې پښه کېږدي او منفي حالات هم په مثبت انداز ځواب کړي.

۰۹۴- د غوسمې حل لاره

د اسلام پیغمبر ﷺ وفرمایل: «کله چې انسان غوسمه شي، نو که ولار وي، ناسته دې وکړي. که غږیدي، نو غلى دې

شی۔» د دی معنا دا ده چې انسان دی خپل حالت بدل کړي.
د حالت دغه تبدیلی به یې د غوسي د ختمېدو لامل شي.

غوسمه یو اور دی چې په یوه ناخوبنې خبره په انسان کې
شغلي نیسي. غوسمه انسان د تخریبی روش په خوا بیايو.
انسان په تاوان اړوي. په داسې حالت کې د هوښياري نښه
دا ده چې د غوسي په راتلو سره دی سمدستي د هغې د
سپرولو تدبیر وګوري. د تدبیر په مت انسان خپله غوسمه په خو
دقیقو کې له منځه وړلی شي. خو که په خپل حال پرپښودل
شي، نو انسان ته داسې تاوانونه اړوي، چې جبران به یې بیا
هېڅ کله ممکن نه وي.

غوسمه کېدل یوه طبیعی خبره ده. پخپله غوسمه کېدل
کومه بدہ خبره نه ده، بدہ خبره دا ده چې انسان په خپله
غوسمه کنترول ونه لري. په غوسي نه برلاسي له خپله لاسه د
ماتې خورپلو په معنا ده او له خپله لاسه ماتې خورپل بې له
شکه تر ټولو بدہ ماتې ده.

۹۵ - له شیطان نه پناه و غواپی

د اسلام پیغمبر ﷺ و فرمایل: «شیطان ستاسی دبمن دی. نو هرکله چې تاسې دا سې محسوسوئ، چې شیطان مو غولوي، نو ووایئ چې اللہمَ افی اعوذُ بِكَ مِنْ هَمَّاتِ الشَّیطَانِ يانې ای خدایه! زه د شیطان له وسوسو نه تاته پناه درورم.»

شیطان د انسان دبمن دی. شیطان غواپی چې انسان له سمې لارې بې لارې کړي. انسان ته دول دول وسوسونه وراچوي او له حقیقت نه یې د اړولو هڅې کوي. شیطان په سترګو نه بنکاري. په پته په انسان برید کوي او انسان د دې شیطاني برید پر وړاندې بالکل بې وسه دی. له دې برید نه د ژغور یوازې یوه لاره ده او هغه له خدای نه مرسته غوبنټل دي. د خدای وعده ده چې هرکله یو انسان د شیطان پر وړاندې خدای ته پناه وروپوي نو خدای ارومرو پناه ورکوي. همدا د دې ستونزې یوازنې حل لاره ده.

۹۶- زورور خوک

د اسلام پیغمبر ﷺ وفرمایل: «زورور هغه خوک نه دی، چې په غېړنیونه کې خلک لاندې کوي، بلکې په متيو کې زورور هغه خوک دی، چې د غوسې په وخت کې خپل خان راتم کړي..» دا بې له شکه د بنده د زورورتیا تر تولو غوره معیار دی. په بدنه مبارزه کې یو خوک لاندې کول کومه لویه کارنامه نه ده، دا ډول لویه کارنامه خو یو حیوان هم کولی شي. د یوه انسان د زورورتیا تر تولو لویه نښه دا ده چې کله غوسمه ورشی، نو په خپل خان بشپړ واک ولري. له غوسمه سره، سره د انسانیت له دایرې نه پښه ونه باسي، په خپلې غوسمه برلاسی اوسي، نه دا چې غوسمه پر ده برلاسې اوسي.

۱۷

۹۷- په سختي کې اسانۍ

په قرآن کريم کې د فطرت له بيان شويو قوانينو خخه یو

قانون دا هم دی چې په دې دنیا کې له مشکلاتو سره اسانی هم ملګري ده (الانسراح) یاني له مشکلاتو وروسته نه، بلکې په خپله له مشکلاتو سره په خوا کې د اسانی اړخ هم شامل وي. دا د فطرت ابدی قانون دی، هېڅ کله نه بدليږي.

اصلی نکته دا ده چې په دنیا کې د مشکلاتو په پرتله د امکاناتو اندازه دېره زیاته ده. که یو مشکل ایجاد شي او یو حل کوم تاوان ورسپېري، نو له انسان سره ناهيلی نه بنيابي. بلکې پکار ده چې خپله فكري قوه او وړتیا په کار واچوي. بنده چې فکر وکړي، نو پوه به شي چې په همدي وخت او همدي خای کې د ده لپاره گن نور امکانات هم پراته دي. د یوه فرصت په بایللو سره دی دوهم فرصت هم موندلی شي چې له دې فرصت نه په استفادې سره وړاندې لاره ووهې. په اوسمى دنیا کې د ژوند بهترین فورمول دا دی، چې ستونزې له پامه وغورخوئ او له فرصتونو استفاده وکړئ. هڅه وکړئ چې مخالف حالات د خپل خان لپاره په موافقو

حالاتو بدل کړئ. خپله ناکامي د لا بنو طrho له لاري په بریا تبدیله کړئ.

د خدای په دې دنیا کې دا ممکن دی چې انسان د خپل عقل په مت منفي په مثبت بدل کړي. دا امکان د هر هغه چا لپاره پروت دی چې همت ونه بايلي او د ناهيلی په وختونو کې هم هيله من پاتې شي.

۹۸- د اسانې لاري انتخاب

۱۰۹

د اسلام د پیغمبر ﷺ مېرمنه عایشه د پیغمبر ﷺ د عمومي تګلاري په هکله وايي چې دنبي کريم ﷺ په مخکې به چې دوه کارونه راغل نو همپش به يې مشکل انتخاب پرینبوده او اسانه انتخاب به يې ورنیو.

د دې معنا دا ده چې کله به پیغمبر ﷺ د تشدد د لاري او سوله يېزې لاري په منځ کې يوه لاره غوره کوله، نو د تشدد

لاره به يې پرپښو دله او سوله يېزه لاره به يې غوره کوله. دغه راز چې کله به يې د نښتې او تېرېدنه په منځ کې يوه لاره غوره کوله، نو تل به يې د نښتې لاره پرپښو دله او د تېرېدنه طریقه به يې خپلو له. دغه راز د جګړې او سولې ترمنځ به چې د يوه انتخاب موکه وه، نو همپش به يې جنګ پرپښو ده او سولې ته به يې غېړه ورکوله.

همدا حکمت دی. د دې حکمت گته دا ده چې انسان له لا زیات ورانی وژغورل شي او خپلې چارې په بریالیتوب سره مخکې یوسې. په هره مسئله کې د دواپو تګلارو امکان وي. خو هوښياری همامغه ده چې بېلګه يې زموږ د پیغمبر عليه السلام په ژوند کې لیدل کېږي.

۰۹۹ - په ناخوبنو کې خیر

په قرآن کریم کې يو ئای د نصیحت په ژیه ویل شوي دی چې تاسې به يو شی بد گنئ او هغه به ستاسي لپاره نبه

وی. او و دې شي چې تاسې به یو شی خوبشوئ او هغه به ستاسې لپاره بد وي.

دا ایت د ژوند په تولو چارو پوري تعلق نیسي. خلک عموما شیانو ته له ظاهري اړخه گوري. هغوي د ظاهري رابنکونتیا له مخي یو شی خوبشوی. او هغه شی چې ظاهر یې دلکش نه وي، نو د خوبشې وړ یې نه ګرځي او مخ ترې اړوي. خو د خپلې حقيقې پایلې له مخي دا طریقه درسته نه ده.

زياتره وختونه داسي کېږي چې یو شی په سترګو بنه نه بنکاري، خود اصل حقیقت په اعتبار د انسان ګټه په هماماغه شي کې وي. خو یو شی بیا په سترګو ډېر بنه اېسي، خو د اصل حقیقت په اعتبار هماماغه شی انسان په بدو پایلو اړوي. په داسي حالت کې بنده ته پکار ده چې د ظاهر له مخي د شیانو په هکله پربکړه ونه کړي بلکې د ژورو حقایقو له مخي شیانو ته وګوري او د هماماغه له مخي پربکړه وکړي.

۱۰۰- یوه دعا

د پیغمبر ﷺ یوه دعا په دې تکو کې راغلې ده «اللَّهُمَّ ارنا
الْحَقَّ هُوَ وَارزقنَا اتِّباعَهُ وَارنا الْباطلَ بِاطلًا وَارزقنَا اجتِنابَهُ وَارنا
الْاشْيَاءِ كَمَا هِيَ» یانې اې خدايه! ماته حق د حق په توګه
رابسکاره کړه او د حق د متابعت توفيق راکړه او باطل د باطل
په توګه رابسکاره کړه او له باطل نه د ځان ساتې توفيق
راکړه او شیان هغسي راته وښایه څرنګه چې دی.

۱۱۲

په اوسمى دنيا کې تر ټولو ډېر اپین شی دا دی چې انسان
عیني یا موضوعي فکرطرز ولري. په دې حدیث کې د همدي
فکرطرز لپاره د دعا لارښوونه شوې ده. په دنيا کې انسان په
داسي حالاتو کې اوسي چې زیاتره وختونه حق د باطل په
شكل کې ويني او باطل د حق په شکل کې. په دې دعا کې
بنده خپل رب ته لاسونه لپه کړي دي چې له دې بې لاري
نه ېې وساتي او ده ته هغه ليد ورپېرزو کړي چې شیان په
خپل اصلی حالت (as it is) کې پرې ولیدلی شي. له سم

فکر نه سم عمل زېږي او سم عمل همېش انسان د بريا په لوري رهبري کوي.

د دې پیغمبرانه دعا مطابق، هر انسان له دې فکري مسئلي سره لاس و گربوان دی چې حق د حق په بنه ونه شي ليدلی او باطل د باطل په بنه. دا ستونزه د شرطي سازی له امله پیدا کېږي. هر انسان له پیدايښت وروسته په یوه چاپېریال کې رالویېږي او په ابتدائي کلونو کې د خپلې ذهنی خامي له امله د چاپېریال اغېز په کې ریښې کوي. همدي ته شرطي سازی ویل کېږي. پوخ عمر ته له رسپدو وروسته هر انسان باید دا کار وکړي چې خپل شعور متحرک کړي او د خپلې شرطي کېدا طلسم ماته کړي او غیر شرطي سازی یې وکړي. خپل ځان د واقعيت مطابق د فکر کولو درجې ته ورسوي. د علم تر ټولو لویه ګته دا ده چې انسان باشعوره کوي او د خپل ځان غيرشرطي سازی ته یې تياروي. پاسني دعا د همدي غيرشرطي سازی په بهير کې د ايمان عنصر

ورزیاتوی.

پای

تبوک، سعودی عربستان

۱۵ فبروری، ۲۰۲۵

Get more e-books from www.ketabton.com
Ketabton.com: The Digital Library